ସ୍ପ।ଧୈୀଳତା ସଂଗ୍ରାମୀ 


ବିବ୍ରଧେନ୍ଦର ମିଶ୍ର 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର 
ଓଡ଼ିଶା, ଭୁବନେଶ୍ବର 


ସ୍ଵାଧୀନତା ସଂଗ୍ରାମୀ 


ବିବ୍ଧେନ୍ଦ୍ର ମିଶ୍ର 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଓଡ଼ିଶା 
ଭୁବନେଶ୍ବର 


Digitized by srujanika@gmail.com 


ସ୍ଵାଧୀନତା ସଂଗ୍ରାମୀ ବିବୁଧେନ୍ଦ୍ର ମିଶ୍ର 


ଲେଖକ 
ପ୍ରଥମ ପ୍ରକାଶ 
ପ୍ରକାଶକ 


ପ୍ରକାଶନ ସଂଖ୍ୟା : 
ମୁଦ୍ରଣ ସଂଖ୍ୟା 


ମୁଦ୍ରଣ 


ମୂଲ୍ୟ 


ଶ୍ରୀ ବସନ୍ତ ଦାସ 

୧୯୯୯ 

ଡକ୍ସର ବିମଳେନ୍ଦୁ ମହାତି 

ନିର୍ଦ୍ଦେଶକ, 

ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଓଡ଼ିଶା 
ଜନଶିକ୍ଷା ଭବନ, ୟୁନିଟ -୫, ରୁବନେଶୁର - ୭୫୧୦୦୧ 
ଏସ୍‌. ଆର୍‌. ସି-୨୮୨-୨/୯୯-୨୦୦୦ 
9,000 

ଏ.ବି. ପ୍ରିଣ୍ୟ ୧୦୮, ସୂର୍ଯ୍ୟ ନଗର 

ୟୁନିଟ୍‌ - ୭, ଭୁବନେଶ୍ବର - ୭୫୧୦୦୩ 
ଚ଼ାରି ଟଙ୍କା ମାତ୍ର 


SWADHINATA SANGRAMI BIBUDHENDRA MISHRA 


Written by 
1st Edition 
Published by 


Publication No. : 


No. of Copies 
Printed 


Printed at 


Price 


Shri Basanta Das 
1999 


Dr. Bimalendu Mohanty, 

Director, 

State Resource Centre for Adult Education, Orissa 
Janasiksha Bhavan, Untt-V, Bhubaneswar - 751001 


S.R.C.-282-2/99-2000 


2,000 


AB Print, 108, Surya Nagar, 
Unit - 7, Bhubaneswar - 751003 


Rupees four only. 


Digitized by srujanika@gmail.com 


ପତାକା ଉଡ଼ାଇ ଦଣ୍ଡ ପାଇଲେ 


୧୯୪୦ ମସିହାର ଘଟଣା । ଆଜି ଶୁଣିଲେ କାହାଣୀ ଭଳି 
ଲାଗୁଛି । କେହି କେହି ହୁଏତ ବିଶ୍ବାସ କରିବେ ନାହିଁ । କାରଣ ସେ 
ଦିନର ଅବସ୍ଥା ଆଉ ଆମ ଦେଶରେ ନାହିଁ । ଆଜି ଦେଶ ସ୍ଵାଧୀନ 
ହୋଇଛି । ଆମ ଦେଶକୁ ଆମ ଲୋକେ ଶାସନ କରୁଛି । ଲୋକଙ୍କ 
ମଙ୍ଗଳ ପାଇଁ ସବୂ କଥା ହେଉଛି । ଲୋକଙ୍କ ଦ୍ଵାରୀ ସରକାର ବଛା 
ଯାଉଛନ୍ତି । ସବ କଥାର ଚାବିକାଠି ଲୋକଙ୍କ ପାଖରେ ରହୁଛି । 


କିନ୍ତୁ ସେକାଜର କଥା ଅଲଗା ଥ୍ଲା । ସେତେବେଳେ 
ଇଂରେଜମାନେ ଆମଦେଶକୁ ଶାସନ କରୁଥ୍‌ଲେ । ସେମାନଙ୍କ ମର୍ଚ୍ଚିରେ 
ସବୂକଥା ଚାଲୁଥ୍ଲା | ଇଂରେଜମାନେ ପ୍ରଥମେ ବଣିଜ କରିବାକୁ ଆମ 
ଦେଶକୁ ଆସିଥ୍ଲେ | ପରେ ଏ ଦେଶର ଶାସକ ପାଲଟିଗଲେ । ଆମ 
ଲୋକଙ୍କୁ ଶାସନ କରିବା ପାଇଁ ଆଇନ ତିଆରି କଲେ । କୋର୍ଟ, 
କଚେରି ବସାଇଲେ । ପୋଲିସ୍‌ ରଖିଲେ । ଦେଶର ସବ୍ରକଥା ଗୋରା 
ସାହେବଙ୍କ ହୁକୂମରେ ଚାଲିଲା । 


ଦେଶରୁ କେବେ ଦିନେ ଗୋରା ଶାସନ ହଟିବ ଓ ଦେଶ ସ୍ଵାଧୀନ 
ହେବ ବୋଲି କେହି ଭାବି ପାରୁନଥ୍ଲେ ¦! ତଥାପି କେତେକ ସାହସୀ 

ଯୁବକ ଇଂରେଜ ସରକାରଙ୍କ ବିରୁଦ୍ଧରେ ସ୍ଵର ଉଠାଇଥ୍‌ଲେ । 
ଗୋରାସାହେବ ତିଆରି କରିଥ୍ବା ଆଇନକୁ ମାନି ନଥ୍ଲେ । ସେ 
ଦେଶରେ ତିଆରି ହେଉଥ୍ବା ଲୁଗାପଟା ସେମାନେ ପିନ୍ଧ ନ ଥଲେ । 
ଇଂରେଜ ସରକାରଙ୍କ ବିରୁଦ୍ଧରେ ସେମାନେ ଯୁଦ୍ଧ ଡାକରା ଦେଇଥ୍‌ଲେ । 
ଏହି ଯୁଦ୍ଧକୁ ମୁକ୍ତି ସଂଗ୍ରାମ ବା ସ୍ଵାଧୀନତା! ଲଢ଼େଇ ବୋଲି କୁହାଯାଏ । 


ଜାତିର ପିତା ମହାତ୍ମା ଗାଛି ଏହି ଲଢ଼େଇରେ ନେତା ହେବା 
ପରେ ଏହା ସାରା ଦେଶକୁ ବ୍ୟାପି ଥ୍ଲା । ଦେଶର ବହୁ ଯୁବକ 
ଯୂବତୀ ସ୍ତୁଇ କଲେଜ ପଡ଼ା ଛାଡ଼ି ସେଥ୍‌ରେ ଯୋଗ ଦେଇଥୁ୍‌ଲେ । 
ଅନେକେ ସରକାରୀ ଚାକିରି ଛାଡ଼ି ଦେଇଥ୍‌ଲେ | 


ସେତେବେଳେ କଂଗ୍ରେସ ଏକମାତ୍ର ରାଜନୈତିକ ଦଳ ଭାବେ 
କାଯ୍ୟ କରୁଥ୍ଲା | ମହାମ୍ମାଗାଛି କଂଗ୍ରେସର ନେତୃତ୍ଵ ନେଇ ଆମଦେଶଟ 
ସ୍ବାଧୀନ କରାଇବା ପାଇଁ ଢୋର୍ଦାର ଆନ୍ଦୋଳନ କଲେ । ୧୯୨୯ 
ମସିହାରେ ଲାହୋର ଠାରେ ଢାତୀୟ କଂଗ୍ରେସର ଅଧ୍ବେଶନ ଅନୁଷ୍ଠିତ 
ହୋଇଥଲା । ପ୍ରତିବର୍ଷ ଢାନୁଆରୀ ୨୬ ତାରିଖ ଦିନକୁ ଭାରତର 
ସ୍ଵାଧୀନତା ଦିବସ ରୂପେ ପାଳନ କରିବାକୁ ସେହି ଅଧ୍ବେଶନରେ 
ଠିକ୍‌ କରାଯାଇଥ୍ଲା | 


କଟକର ରେଭେନ୍ସା କଲେଜ ସେତେ ବେଳକାର ଓଡ଼ିଶାର ବଡ଼ 
କଲେଜ । ସେତେବେଳେ ସବୁ ହାକିମ ହୁକୁମା ଓ ବଡ଼ ବଡ଼ିଆଙ୍କ 
ପିଲାମାନେ ସେ କଲେଜରେ ପଢତୂଥ୍‌୍ଲେ | 

କଂଗ୍ରେସ ଅଧ୍ବେଶନର ନିଷ୍ପରି ଅନୁଯାୟୀ ରେଭେନ୍ସା କଲେଜ 
ହତାରେ ସ୍ଵାଧୀନତା ଦିବସ ପାଳନ କରିବାକୁ ପିଲାଏ ଠିକ୍‌ କଲେ । 
ଜାନୁଆରୀ ୨ ୬ ତାରିଖ ପୂର୍ବରୁ ପିଲାମାନେ ଏଥ୍‌ପାଇଁ ପ୍ରିନସ୍ପାଲଙ୍କ 
ଅନୁମତି ଚାହିଁଥ୍‌ଲେ । ପ୍ରିନସ୍‌ପାଇ ସେମାନଙ୍କୁ ଲିଖିତଭାବେ କିଛି 
ଅନୁମତି ଦେଲେ ନାହିଁ କିମ୍ବା କଲେଜ ହତାରେ ସ୍ଵାଧୀନତା ଦିବସ 
ପାଳନ କରିବାଜୁୂ ମନା ମଧ୍ଯ କଲେ ନାହିଁ । ପିଲାମାନଙ୍କର ଧାରଣା 
ହେଲା ପ୍ରିନସ୍‌ପାଲ ଛାତ୍ରମାନଙ୍କୁ ଭଲ ପାଉଥ୍‌ବାରୁ ସେମାନଙ୍କ ପଛରେ 
ଠିଆହେବେ । 

୧୯୪୦ ମସିହା ଜାନୁଆରୀ ୨୬ ତାରିଖ ସକାଳେ ରେକେନ୍ସା 
କଲେଜ ଟେନିସ୍‌ ପଡ଼ିଆରେ ଛାତ୍ରମାନଙ୍କର ଗୋଟିଏ ସଭା ହେଲା । 

ଛାତ୍ରନେତା ନୀଳମଣି ରାଉତରାୟ ସେଠାରେ ତ୍ରିରଙ୍ଗା। ପତାକା 
ଉଡ଼ାଇଲେ । ଅନ୍ୟଜଣେ ଛାତ୍ର ନେତା ଭାଷଣ ଦେଇ ଇଂରେଜ 
ସରକାରଙ୍କ ବିରୁଦ୍ଧରେ ଅନେଢ କଥା କହିଲେ ! ଗୋରା ସାହେବମାନେ 
ଆମ ଲୋକଙ୍କ ଉପରେ କିପରି ଅତ୍ୟାଚାର କରୁଛନ୍ତି ସେ ସେକଥା 
ଶୁଣାଇଲେ । ସେମାନେ ଲୋକଙ୍କୁ କିପରି ଶୋଷଣ କରୁଛଚ୍ି ସେକଥା 
ମଧ୍ଯ ଛାତ୍ରମାନଙ୍କୁ ବୂଝାଇଇଲେ । 


ଇଂରେଙ୍କ ସରକାରଙ୍କ ଗ୍ରଲନ୍ଦା ପୋଲିସ୍‌ ମାନେ ସେ ସଭାରେ 
ଉପସ୍ଥିତ ଥ୍‌ଲେ । ସେମାନେ ସବୁକଥା ଟିପି ନେଇ ସରକାରଙ୍କ 
ଜଣାଇଲେ । ଇଂରେଜ ସରକାରଙ୍କ ଅମଳରେ ଗୋଟିଏ ସରକାରୀ 
କଲେଚ୍କ ହତାରେ କିଭଳି ତ୍ରିରଙ୍ଗା ପତାକା ଉଡ଼ିଲା, ସେ କଥା 
ସରକାରଙ୍କ ପକ୍ଷରୁ ପ୍ରିନସ୍‌ପାଇଙ୍କୁ ପଚରାତାଲା ! 


ପ୍ରିନସ୍‌ପାଇ କଲେଜ ହତାରେ ସଭା କରିବାକୂ ଛାତ୍ରମାନଙ୍କୁ 
ମନା କରି ନଥ୍‌ଇେ । ପରିସ୍ଥିତି ଚାପରେ ପଡ଼ି ସେ କିନ୍ତୁ ଦି” ଜଣ 
ଛାତ୍ର ନେତାଙ୍କ ନୀ ରେ ରିପୋର୍ଟ କରିଦେଇେ । ସେତେବେଳେ 
ଓଡ଼ିଶାରେ ବିଶ୍ଵବିଦ୍ୟାଳୟ ନଥୁଲା । ପାଟଣା ବିଶ୍ନବିଦ୍ୟାଳୟ ଅଧୀନରେ 
ଓଡ଼ିଶାର ଛାତ୍ରମାନେ ପରୀକ୍ଷା ଦେଉଥ୍‌ଲେ । ପ୍ରିନସ୍‌ପାଲଙ୍କ ଚିଠି 
ଉପରେ ପାଟଣା ବିଶ୍ବବିଦ୍ୟାଳୟରେ ବିଚାର ଆଲୋଚନା ହେଲା । 
ଶେଷରେ ନିଷ୍ପରି ହେଲା ଯେ, ଯେଉଁ ଦୂଇଜଣ ଛାତ୍ରନେତା ତ୍ରିରଙ୍ଗା 


ପତାକା ଉଡ଼ାଇଥ୍‌ଲେ ଓ ସରକାରଙ୍କ ବିରୁଦ୍ଧରେ ଭାଷଣ ଦେଇଥୁ୍‌ଲେ 

ସେମାନେ ବିନାସର୍ଭରେ କ୍ଷମା ମାଗିବେ । ପ୍ରତ୍ୟେକଙ୍କ ଉପରେ ମଧ୍ଯ 
୨୫ଟଙ୍କା ଲେଖୀ ଜୋରିମାନା ହେଲା । ନହେଲେ ସେମାନଙ୍କୁ କଲେଜରୁ 
ବାହାର କରି ଦିଆଯିବ ବୋଲି ଠିକ୍‌ ହେଲା । 


ଢାନୂଆରୀ ୨୬ ତାରିଖ ଦିନ ରେରେନ୍ସା କଲେଙକ ହତାରେ 
ତ୍ରିରଙ୍ଗା ପତାକା ଉଡ଼ିଲା ବେଳେ ସରକାରଙ୍କ ବିରୁଦ୍ଧରେ ଯିଏ ଭାଷଣ 
ଦେଇଥ୍‌ଲେ, ସେ ହେଉଛନ୍ତି ଶ୍ରୀ ବିବୂଧେନ୍ଦ୍ର ମିଶ୍ର । ତାଙ୍କୁ ସମସ୍ତେ 
କରନିଭାଇନା ଭାବରେ ଜାଣନ୍ତି । 


କୁନିଭାଲନାଙ୍କ ପିଲାଦିନ 


କ୍ୂନିତତାଇନାଙ୍କ ଘର ପୁରୀ ସହରର କୂଣ୍ଢେଇବେଷ୍ଟ ସାହିରେ । 
ତାଙ୍କ ସାନ ବୁଢ଼ାବାପା ଦିବ୍ୟସିଂହ ମିଶ୍ର ଜଣେ ଜାତୀୟବାଦ" 
ଚିନ୍ତାଧାରାର ବ୍ୟକ୍ତି ଥ୍ଲେ । ସେ ସମ୍ବଲପୁର ଓ ପୂରୀରେ ପ୍ରଧାନ 
ଶିକ୍ଷକ ଥଲେ । ଅନ୍ୟମାନଙ୍କ ମଧ୍ୟରେ ଉଚ୍ଳମଣି ଗୋପବନ୍ଧୁ ଦାସ 
ତାଙ୍କର ଛାତ୍ରଥ୍ଲେ । ଦିବ୍ୟସିଂହ ମିଶ୍ରଙ୍କ ପୁତୁରା ଗୋପୀନାଥ ମିଶ୍ର 
ଜୁନିଭାଇନାଙ୍କ ବାପା ଥଲେ । ମୁକ୍ତବାଳା ଦେବୀ ତାଙ୍କ ମାଆ । ତାଙ୍କର 
ଭାଇ ଓ ଭଉଣୀ ମିଶ୍ରି ଆଠଜଣ ଥଲେ । ସେମାନଙ୍କ ମଧ୍ଯରେ 
ଜୁନିଭାଇନାଙ୍କ ସ୍ଥାନ ଥଲା ତୃତୀୟ ! 


ଗୋପୀନାଥ ମିଶ୍ର ଗୋପବନ୍ଧୁ ଦାସଙ୍କର ସାଙ୍ଗ ଥ୍ଲେ । 
ଜୁନିରାଇନାଙ୍କ ପାଠ ପଢ଼ା ପୂରୀ ଜିଲ୍ଲା ସ୍ତୁଲରେ ହୋଇଥ୍‌ଲା। ସେ 
ସ୍କୁଲରେ ପଢ଼ିବା ସମୟରେ ଆମ ଦେଶରେ ସ୍ଵାଧୀନତା ଆନ୍ଦୋଳନ 

ଆରମ୍ଭ ହୋଇଥଲା । ପୁରୀ ସହରର ଅବସ୍ଥିତି ଦୃଷ୍ଟିରୁ ସେଠାକୁ ବହୁ 
ନେତା ଯିବା ଆସିବା କରି ସ୍ଵାଧୀନତା ସଂଗ୍ରାମର ବାର୍ା ପ୍ରଚାର 
କରୁଥ୍ଲେ ! ଛାତ୍ର -ଛାତ୍ରୀମାନେ ସେଥ୍‌ରେ ସାମିଲ ହେବା ପାଇଁ 
ସେମାନେ ଡାକରା ଦେଉଥ୍‌ଲେ । 


ଓଡ଼ିଶାର ତତ୍କାଳୀନ କମ୍ୟୁନିଷ୍ଟ ନେତା ଭଗବତୀ ପାଣିଗ୍ରାହୀଙ୍କ 
ଘର ପୂରୀ ସହରର ରାମଚଣ୍ଡୀ ସାହିରେ | ମଝିରେ ମଝିରେ ପୂରୀ 
ଆସି ସମାଜବାଦ ସମ୍ପର୍କରେ ସେ ଛାତ୍ରମାନଙ୍କୁ ବୁଝାଉଥ୍‌ଲେ | ଭଗବତୀ 
ପାଣିଗ୍ରାହୀଙ୍କ କଥା କୂନିଭାଇନା ପଢ଼ିଲା ବେଳୁ ମନଦେଇ ଶୁଣୁଥ୍ଲେ | 
ସେତେବେଳେ ଖୋଲାଖୋଲି ସରକାରଙ୍କ ବିରୋଧରେ କିଛି 
ଲେଖାଲେଖି କରିବା ସହଜ ନଥୁଲା । ଯାହାସବ୍ର ଲୁଚାଛପାରେ 
କରାଯାଉଥ୍‌୍ଲା ! ଭଗବତୀ ବାବୁ ଅଜ୍ଞାତ ଭାବରେ ରହି ମୁକ୍ତିସଂଗ୍ରାମର 
ବାର୍ରା ତିଆରି କରୁଥ୍ଲେ । ସେସବୂ କାଗଜକୁ ଗୋପନରେ ବାଣ୍ଡିବା 
ଦାୟିତ୍ଵ ନେଇଥ୍‌ଲେ କୁନିଭାଇନା ଓ ତାଙ୍କର କେତେକ ସାଙ୍ଗ ! କିନ୍ତୁ ଏ 
କାମ ବେଶିଦିନ ଚାଲିପାରିଲା ନାହିଁ । ଇଂରେଜ ସରକାରଙ୍କ ଗୁଇନ୍ଦା 
ପୋଲିସ୍‌ ଏସବୂ କଥା ଜାଣିପାରିଲେ । ଯେଉଁ ଲିଥୋ ମେସିନ୍‌ରେ 
ସ୍ଵାଧୀନତାର ବାର୍ଗା ଛପା ଯାଉଥଲା, ତାକୁ ଜବତ କରିବାଜୂ ପୋଲିସ୍‌ 
ଫଉତ ଲାଗି ପଡ଼ିଲେ । କିନ୍ଧ ସେମାନେ ସେଥ୍‌ରେ ସଫଳ ହୋଇପାରିଲେ 
ନାହିଁ । କୂନିଭାଇନା ଓ ତାଙ୍କ ସାଥୀମାନେ ସେ ଇିଥୋ ମେସିନ୍‌କୁ 
ନେଇ ଜଗନ୍ନାଥବଲୁର ମଠରେ ଲୁଚାଇ ଦେଇଥ୍‌ଲେ !। 

୧୯୩୨ ମସିହାରେ ପୁରୀ ସହରର ବଢିଆପଣ୍ଡାରେ କଂଗ୍ରେସର 
ଏକ ଅଧ୍ବେଶନ ହେବା ପାଇଁ ସିର ହୋଇଥଲା । କୂନିଭାଇନା ଜଣେ 
ସ୍ପେଚଳ୍ଛାସେବକ ଭାବରେ ସେଥ୍‌ରେ ଯୋଗ ଦେଇଥ୍‌ଲେ । ଇଂରେଜ 
ସରକାର କଟକଣା ଜାରି କରିବାରୁ ସେ ଅଧ୍ବେଶନ ହୋଇ ପାରିଲା 
ନାହିଁ । 
କଲେଜ ପଢ଼ା 

ପୂରୀ ଜିଲ୍ଲା ସ୍କୁଲରୁ ମାଟ୍ରିକ ପାସ୍‌ କରି କୁନିଭାଇନା ରେଭେନ୍ସା 
କଲେଜରେ ନା ଲେଖିଥ୍ରେ | ୧୯୩୬ ମସିହାରେ ଏହି କଲେଜରେ 
ଭାରତୀୟ ଛାତ୍ରସଂଘର ଶାଖା ଖୋଲିଲା । କୂନିଭାଇନା ସେଥ୍‌ରେ 
ସାମିଲ ହୋଇଲଥ୍୍‌ଲେ | 


ସେ ସମୟରେ ଓଡ଼ିଶାରେ ମେଡ଼ିକାଲ କଲେଜ ନଥୁଲା । 
ବର୍ଗମାନ କଟକ ସହରର ଯେଉଁଠାରେ ଶ୍ରୀରାମ ଚନ୍ଦ୍ର ଭଂଜ ମେଡ଼ିକାଲ 
କଲେତ ଚାଲିଛି, ସେଠାରେ ଗୋଟିଏ ମେଡ଼ିକାଲ ସ୍କୁଲ ଥୁଲା । ଡାକ୍ତରୀ 
ବିଦ୍ୟାରେ ଶିକ୍ଷାଲାଭ କରିବାକୁ ଟାହୁଁଥ୍ବା ଛାତ୍ରମାନେ ସେଇ ସ୍କ୍୍‌ରରେ 
ପଢୂଥ୍ଲେ । ମେଡ଼ିକାଲ ସ୍କୁଲରେ ଚାକିରି କରୁଥ୍‌ବା ଢଣେ ନର୍ସ କେତେକ 
ଛାତ୍ରଙ୍କ ପ୍ରତି ଖରାପ ବ୍ୟବହାର କରିବାରୁ ଛାତ୍ରମାନେ ତାଙ୍କୁ ମାଡ଼ 
ମାରିଥ୍ଲେ । ସେଥ୍୍‌ରେ ଗୋରା ସାହେବମାନେ ରାଗିଯାଇ ସେହି 
ଛାତ୍ରମାନଙ୍କୁ ସ୍କୁଲରୁ ବାହାର କରିଦାକୁ ଆଦେଶ ଦେଲେ । ଏହାଫବରେ 
ଛାତ୍ରମାନଙ୍କ ଭିତରେ ଅଶାନ୍ତି ସୃଷ୍ଟି ହେଲା | କ୍ରମେ ଏହି ଅଶାନ୍ତି ଏକ 

ଛାତ୍ର ଆନ୍ଦୋଳନରେ ପରିଣତ ହୋଇଥଲା । ଛାତ୍ରସଂଘ ଏହି 
ଆନ୍ଦୋଳନର ନେତୃତ୍ଵ ନେଇଥ୍‌ଲା । 


ହଛାତ୍ରସଂଘ ପକ୍ଷରୁ ଛାତ୍ର' ନାମରେ ଗୋଟିଏ ହାତଲେଖା ପତ୍ରିକା 
ବାହାରୁଥ୍ଲା | କୁନିଭାଇନା ଓ ଅନ୍ୟମାନେ ଏହି ପତ୍ରିକା ବିକ୍ରି କରି 
ପାଣ୍ଡି ସଂଗ୍ରହ କରୁଥ୍ଲେ । ଆନ୍ଦୋଳନ ସମୟରେ କିଏ କେଉଁଠି 
ସତ୍ୟାଗ୍ରହ କରିବେ ସେସବୂର ତାଲିକା ପ୍ରସ୍ତତ ହେଉଥ୍‌ଲା ଓ ସେହି 
ଅନୁସାରେ ଆନ୍ଦୋଳନ ଚାଲୂଥ୍‌ଲା । ଏହି ଆନ୍ଦୋଳନରେ ବହୁ 
ଛାତ୍ରନେତା ଗିରଫ ହୋଇଥ୍‌ଲେ । ଏହି ସମୟରେ ଓଡ଼ିଶାରେ ଲୋକ 
ପ୍ରତିନିଧ୍‌ ମୂଳକ ସରକାର କ୍ଷମତାକୁ ଆସିଲା । ନେତାଜୀ ସୁଭାଷ 
ବୋଷ ଛାତ୍ର ଫେଡେରେସନ ନେତା ଅଜୟ ମୁଖାର୍ଜୀଙ୍କୁ ଓଡ଼ିଶାର 
ତତ୍‌କାଳୀନ ପ୍ରଧାନମନ୍ତ୍ରୀ ବିଶ୍ଵନାଥ ଦାଶଙ୍କ ପାଖକୁ ପଠାଇଲେ । ସେ 
ତାଙ୍କ ସହିତ ଆଲୋଚନା କରି ଏ ଘଟଣାର ସମାଧାନ କରାଇଥ୍‌ଲେ । 
ତା” ପରେ ଛାତ୍ରନେତାମାନେ ଖଲାସ ହେଲେ । ଧର୍ମଘଟ ବନ୍ଦ ହେଲା । 


୧୯୪୦ ମସିହା ବେଳକୁ ଦେଶର ସ୍ଵାଧୀନତା ଆନ୍ଦୋଳନ 
ଜୋରଦାର ହୋଇଥ୍‌ଲା । ଶହ ଶହ ଯୂବକ-ଯୁବତୀ ସ୍କୁଲକଲେଜ 
ଛାଡ଼ି ଆନ୍ଦୋଳନରେ ଯୋଗ ଦେଇଥ୍‌ଲେ । ଆନ୍ଦୋଳନରେ ମିଶିଥ୍‌ବା 
ଛୋଟ ଛୋଟ ପିଲାଙ୍କୁ “ବାନର ସେନା” ବୋଲି କୁହା ଯାଉଥଲା । 
ବ୍ରିଟିଶ୍‌ ସରକାର ପୋଲିସ ଲଗାଇ ସେମାନଙ୍କ ଉପରେ ଯେତିକି 
ଯେତିକି ଅତ୍ୟାଚାର କରୁଥ୍‌ଲେ, ପିଇାଏ ସେତିକି ସେତିକି ଆହୁରି 

ଅଧ୍କ ସଂଖ୍ୟାରେ ଆନ୍ଦୋଳନରେ ଯୋଗ ଦେଉଥ୍‌ଲେ । ସେମାନଙ୍କୁ 
ଗିରଫ କରି ରଖିବା ପାଇଁ ଇଂରେଙ୍କ ସରକାରଙ୍କ ଜେଲ୍‌ରେ ଜାଗା 
ନଥୁଲା । ସେଥ୍ପାଇଁ ବାନରସେନାଙ୍କୁ ପୋଲିସ ବାଲା ବେତରେ ବାଡ଼େଇ 
ଛାଡ଼ି ଦେଉଥ୍ଲେ । 


ଯେଉଁମାନେ ପାଠ ନ ଛାଡ଼ି କଟ¦ଲଚରେ ପଢୁଥ୍‌ଲେ ସେମାନଙ୍କ 
ମଧ୍ଯରୁ ଅଧ୍କାଂଶଙ୍କ ମନ ଆନ୍ଦୋଳନରେ ଥାଏ । କେବଳ ବାପ -ମାଙ୍କ 
ଡରରେ ସେମାନେ କଲେଜରେ ଥାଆନ୍ତି 


କଲେଜରୁ ତଡ଼ା ଖାଇଇେ 

୧୯୪୦ ମସିହାରେ କୁନିଭାଇନା ରେଭେନ୍ସା /ଲେଙ୍କରେ ତୁ 
ବାର୍ଷିଜ ଶ୍ରେଣୀର ଛାତ୍ର ଥ୍ଲେ । ରେଭେନ୍ସା କଲେଙ୍କ ଟେନିସ୍‌ ପଡ଼ିଆରେ 
ତ୍ରିରଙ୍ଗା ପତାକା ଉଡ଼ାଇବା ସମୟରେ ସେ ଯେଉଁ ଭାଷଣ ଦେଇଥ୍‌ଲେ, 
ସେଥ୍ପାଇଁ ତାଙ୍କ ବିରୁଦ୍ଧରେ ପାଟଣା ବିଶ୍ଵବିଦ୍ୟାଳୟ ପକ୍ଷରୁ ଶାସ୍ତିବିଧାନ 
କରାଗଲା | 

କଲେଜ ପ୍ରିନସ୍‌ପାଲଙ୍କ ପକ୍ଷରୁ ତାଙ୍କ ପାଖକୁ ଲେଖାଯାଇଥ୍‌ବା 
ପତ୍ରରେ କୁହାଯାଇଥ୍‌ଲା ଯେ, ‘ତୁମେ ବିନା ଅନୁମତିରେ ରେଭେନ୍ସା 
କଲେଜଙ୍କ ହତାରେ ତ୍ରିରଙ୍ଗା ପତାକା ଉଡ଼ାଇଛ । ଏଥୁପାଇଁ ଅଧ୍ୟକ୍ଷଙ୍କ 
କ୍ଷମା ନମାଗିଲେ ଏବଂ ୨୫ ଟଙ୍କା ଢେରିମାନା ନଦେଲେ ତୁମକୁ 
ବିଶ୍ବବିଦ୍ୟାଳୟ ପରୀକ୍ଷା ଦେବାକୁ ଅନୂମତି ଦିଆଯିବ ନାହିଁ ।”? 

ଏହି ଚିଠିର ବିଷୟବସ୍ତୁ ଚାରି ଆଡ଼େ ବ୍ୟାପିଗଲା | ରାତି ନଅଟା 
ବେଳେ ହଷ୍ଟେଲରେ ଥୁବା ଛାତ୍ରମାନେ ଟେନିସ କୋଟରେ ଏକାଠି 
ହେଲେ । ନୀଳମଣି ବାବୁ କିମ୍ବା କୁନିରାଇନା କେହି କ୍ଷମା ମାଗିବେ 
ନାହିଁ କିମ୍ବା ଜୋରିମାନା ଦେବେ ନାହିଁ ବୋଲି ସେ ସଭାରେ ନିଷ୍ପରି 
ହେଲା ! ଏ ଦୂଇଜଣ ଛାତ୍ରନେତାଙ୍କ ଉପରୁ ଦଣ୍ଡ ଉଠାଇବା ଦାବି କରି 
କଲେଜରେ ଧର୍ମଘଟ କରିବାକୁ ଛାତ୍ରମାନେ ସ୍ଥିର କଲେ । 


ସଭାର ନିଷ୍ପରି ଅନୁଯାୟୀ ପରଦିନ କଲେଜରେ ଧର୍ମଘଟ 
ହେଲା । କୌଣସି ଛାତ୍ର କ୍ଲାସରେ ଯୋଗଦେଲେ ନାହିଁ। ହଷ୍ଟେଲ 
ବାହାରେ ଯେଉଁ ଛାତ୍ର - ଛାତ୍ରୀମାନେ ରହୁଥ୍ଲେ, ସେମାନେ ମଧ୍ଯ ଆସି 
କ୍ଲାସକୁ ନ ଯାଇ ଘରକୁ ଫେରିଗଲେ । ଏ ଘଟଣାରେ ସରକାର ଖୂବ୍‌ 
ରାଗି ଗଲେ । ହଷ୍ଟେଇସବୂ ବନ୍ଦ କରିଦିଆଗଲା ! ପାଣି ପାଇପ୍‌ ଓ 
ବିଜୂଳିବତି କାଟି ଦିଆଗଲା । ଛାତ୍ରମାନଙ୍କୁ ହଷ୍େଲଛାଡ଼ି ଚାଲିଯିବା 
ପାଇଁ ଆଦେଶ ଦିଆଗଲା । କିନ୍ତୁ ଛାତ୍ରମାନେ ଦବିଗଲେ ନାହିଁ । 
ସେମାନେ ଢେହି ବିଶ୍ବବିଦ୍ୟାଳୟ ପରୀକ୍ଷା ଦେବେ ନାହିଁ ବୋଲି ସ୍ଥିର 
କରି ପ୍ରିନସ୍‌ପାଲଙ୍କ ଅଫିସ ସାମନାରେ ନିଜ ନିଜର ଆଡ଼ମିଟ କାର୍ଡ 
ପୋଡ଼ି ଦେଲେ । କଲେଜ ଭିତରକୁ ଯେପରି କେହି ପଶି ପାରିବେ 
ନାହିଁ ସେଥ୍ପାଇଁ ଛାତ୍ରମାନେ ସଜାଗ ରହିଲେ । ହଷ୍ଟେଲରେ ବିଜ୍ରଳିବତି 
କଟି ଯାଇଥ୍ଲେ ବି ଛାତ୍ରମାନେ ନିଆଁହୁଳା ଜାଳି ସେଠାରେ 
ରହିଲେ । 

ସେ ସମୟରେ ହରଗ୍ରୀବସ ନାମକ ଜଣେ ଗୋରା ସାହେବ 
କଟକରେ ଏସ.ପି. ଥ୍ଲେ |! ସେ ଭାରି ରାଗି ମିଢାସର ଲୋକ । 
କଲେଜ ଛାତ୍ରମାନେ ସରକାରଙ୍କ ନିୟମକୁ ନ ମାନି ପରୀକ୍ଷା 
ଦେବେନାହିଁ - ଏ କଥା ଶୁଣି ସେ ସମ୍ଭାଳି ପାରିଲେ ନାହିଁ । ସରକାରୀ 
ଚାକିରିଆଙ୍କ ପିଲାଙ୍କୁ ପୋଲିସ୍‌ ଗାଡ଼ିରେ ଆଣି ପରୀକ୍ଷା ହଲ୍‌ରେ ଜୋର୍‌ 
ଜବର ଦସ୍ତ ବସାଇବା ପାଇଁ ସେ ଚେଷ୍ଟା କଲେ । ପିଲାଙ୍କୁ ଜବତ 
କରିବା ପାଇଁ ସେ ପେଶୱାରରୁ ଘରୱାଲ୍‌ ପୋଲିସ୍‌ ମଗାଇଥ୍‌ଲେ । 
ପାଞ୍ଚଂଛଅଟା ଗାଡ଼ିରେ ପୋଲିସ ଫୋର୍ସ ଆଣି ହଷ୍ଟେଲ ଘେରାଓ 
କଲେ । ମାତ୍ର ସେତେବେଳକୁ ଛାତ୍ର ମାନେ ହଷ୍ଟେଇ ଛାଡ଼ି 
ଚାଲିଯାଇଥ୍‌ଲେ । ସେମାନଙ୍କୁ ଖୋଜାଖୋଜି କରି ପୋଲିସ୍‌ ସାହେବ 
ପନ୍ଦରଜଣଙ୍କୁ ଗିରଫ କରିଥ୍‌ଲେ । 


ଜୁନିଭାଇନା ଓ ବୈଦ୍ୟନାଥ ରଥ ମେଡ଼ିକାଲ ସ୍କୁଇକୂ ଯାଇଥ୍‌ଲେ ! 
ସେତେବେଳେ କଟକରେ ପୋଲିସ ଇନସପେକ୍ସର ଥବା ଶ୍ରୀ ଗଣ 
ନନ୍ଦ ସେମାନଙ୍କୁ ସେଠାରୁ ଗିରଫ କରିନେଲେ । ସବୁ ଛାତ୍ରଙ୍କୁ ଢେଲ୍‌କୁ 
ପଠାଇ ଦିଆଗଲା । କିଛିଦିନ ପରେ ସମସ୍ତେ ଜେଲ୍‌ରୁ ଖଲାସ 
ହୋଇଥ୍‌ଲେ | 


ଜେଲ୍‌ରୁ ଖଲାସ ହେଲା ପରେମଧ୍ଯ କୁନିଭାଇନା ବି.ଏ. ପରୀକ୍ଷା 
ଦେବାକୁ ସୁଯୋଗ ପାଇଲେ ନାହିଁ । ରେଭେନ୍ସା କଲେଜ ହତାରେ 
ତ୍ରିରଙ୍ଗା ପତାକା ଉଡ଼ାଇବା ଅପରାଧରେ ତାଙ୍କ ଉପରେ ଯେଉଁ 

ଜୋରିମାନା ହୋଇଥ୍‌ଲା, ସେ ତାହା ପଇଠ କଲେ ନାହିଁ । ଫଳରେ 
ତାଙ୍କୁ କଲେଜରୁ ବାହାର କରି ଦିଆଗଇରା । ଦେଶର ଯେ କୌଣସି 
କଲେଜରେ ପଢ଼ିବାକୁ ସେ ଅଯୋଗ୍ୟ ବୋଲି ତାଙ୍କ ଚରିତ୍ରପତ୍ରରେ 
ଲେଖି ଦିଆଗଲା । 

ଆଉ କିଏ ହୋଇଥ୍‌ଲେ ଏପରି ଦଶ୍ଡବିଧାନରେ ଭାଇଁ ପଡ଼ି 
ଥାଆନ୍ତା । କିନ୍ତ କୁନିଭାଇନା ଧୈଯ୍ୀ ସହକାରେ ପରିସ୍ଥିତିର ମୁକାବିଲା 
କଲେ । ଅନ୍ୟାୟ ଦଶ୍ଡ ବିଧାନର ପ୍ରତିବାଦ କରିବା ଉଦ୍ଦେଶ୍ୟରେ ସେ 
ପାଟଣା ଗଲେ । ସେଠାରେ ତାଙ୍କର କେହି ଜଣାଶୁଣା ନଥ୍‌ଲେ । 
ସେତେବେଳେ ପାଟଣା ବିଶ୍ଵବିଦ୍ୟାଳୟର କୂଳପତି ଥ୍ଲେ ଡକୁର 
ସଂପୂର୍ଣ୍ଣାନନ୍ଦ ସିଂହ । କୂନିଭାଇନା ତାଙ୍କୁ ଦେଖାକରି ସବୂକଥା କହିଲେ । 
ହେଲେ କିଛି ଫଳ ହେଲା ନାହିଁ । ଶେଷରେ ସେ କୂଳପତିଙ୍କ ବାସଗୃହ 
ସାମନାରେ ଆମରଣ ଅନଶନ କଲେ । ତାଙ୍କ ମନର ବଳ ଦେଖି 
କୁଳପତି ସିଶ୍ରିକେଟ ବୈଠକ ଡକାଇଲେ । ବୈଠକରେ ସବୂକଥା 
ପଡ଼ିଲା । ଓଡ଼ିଶାର ଅଧ୍ୟାପକ ବିପିନ ବିହାରୀ ରାୟ ସେଥ୍‌ରେ ସଦସ୍ୟ 
ଥୁଲେ ! ଏହି ବୈଠକରେ ସବୂକଥା ବିଚାର କରା ହୋଇ କୂନିଭାଇନାଙ୍କୁ 
ବି.ଏ. ପରୀକ୍ଷା ଦେବାକୁ ଅନୁମତି ମିଳିଲା । ମନଖୁସିରେ କୂନିଭାଇନା 
କଟକ ଫେରିଲେ। 

କିନ୍ତୁ କଟକ ଫେରିଲା ପରେ ମଧ୍ଯ ତାଙ୍କ ଦୁଃଖ ଶେଷ ହେଲା 
ନାହିଁ । ରେଭେନ୍ସା କଲେଜର ଯେଉଁ ହଷ୍ଟେଲରେ ସେ ରହୁଥୁଲେ, 
ତାଙ୍କୁ ସେଠାରେ ରହିବାକୁ ଦିଆଗଲା ନାହିଁ । 

ଏଥ୍‌ରେ ସେ ଖୂବ୍‌ ଦୁଃଖିତ ହେଲେ । ତାଙ୍କର ସଡୂ ପରିଶ୍ରମ 
ବିଫଳ ହୋଇଗଲା ବୋଲି ଭାବିଲେ । ପରୀକ୍ଷା ଦେବା ପାଇଁ ପାଟଣାରୁ 
ଯାଇ ଅନୁମତି ଆଣିଲେ, ଅଥଚ ନିଜ ହଷ୍ଟେଲରେ ରହି ପାରିବେ 
ନାହିଁ । ଏରକଥା ତାଙ୍କୁ ବଡ଼ କଷ୍ଟ ଦେଲା । ସେ କିନ୍ତୁ ନିଢ୍ ଚେଷ୍ଟାରୁ 
ହଟିଲେ ନାହିଁ । 

ସେତେବେଳେ ଅଧ୍ୟାପକ ବଳଭଦ୍ର ପ୍ରସାଦ ହଷ୍ଟେଇ ଦାୟିତ୍ସରେ 
ଥଲେ । ଛାତ୍ରମାନଙ୍କୁ ସେ ଖୁବ୍‌ ଭଲ ପାଉଥ୍‌ଲେ । ଇଂରେଜ ସରକାରଙ୍କ 
ଅଧୀନରେ ଚାକିରି କରିଥ୍‌୍ଲେ ବି ସେ ଦେଶକୁ ଖୁବ୍‌ ଭଲ ପାଉଥ୍‌ଲେ । 
କୁନିଭାଇନା ତାଙ୍କୁ ଦେଖାକରି ସବୂକଥା କହିଲେ । କ'ଣ କରାଯିବ ? 
ସରକାରୀ ଆଦେଶ ବଦଳିବ ନାହିଁ ଅଥଚ କୁନିଭାଇନା ପରୀକ୍ଷା 
ଦେବେ । ବଳଭଦ୍ର ପ୍ରସାଦ ଏକ ଉପାୟ ବାହାର କଲେ । କୁନିଭାଇନାଙ୍କୁ 
ନେଇ ନିଜ ଘରେ ରଖିଲେ । ପରୀକ୍ଷା ମାତ୍ର ଆଉ ସାତଦିନ ବାକି 
ଥଲା । ଅଧ୍ୟାପକଙ୍କ ଘରେ ରହି କୂନିଭାଇନା ପଢ଼ିଲେ ଓ ପରୀକ୍ଷା 
ଦେଲେ । ଭଲ ନମ୍ବର ରଖି ବି.ଏ. ପାସ୍‌ କଲେ । 


ବି.ଏ. ପାସ୍‌ କରିବା ପରେ କରିବେ କ'ଣ ? ତାଙ୍କର ଆଇନ 
ପଢ଼ିବା କଥା । କିନ୍ତୁ କେଉଁଠି ପଢ଼ିବେ ? ତାଙ୍କୁ କଲେଜରୁ ବାହାର 
କଲାବେଳେ ପରିଜା ସାହେବ ତାଙ୍କ ସାଟିଫିକେଟରେ ଯାହା ସବୂ 
ଲେଖିଥ୍‌ଲେ, ତା” ଫଳରେ ଓଡ଼ିଶାରେ ଆଇନ ପଢ଼ିବା ପାଇଁ ଚାଙ୍କୁ 
ସୂଯୋଗ ମିଳିଲା ନାହିଁ । 

ଆଇନ ପଢ଼ା 


କିତୂ ଧୈଯ୍ୟ ନ ହରାଇ ସେ କଲିକତା ଗଲେ ! କଲିକତାରେ 
ଶ୍ୟାମାଚରଣ ତ୍ରିପାଠୀ ରହୁଥ୍ଲେ | କୁନିରାଇନା ତାଙ୍କ ଦେଖାକଲେ | 
ତ୍ରିପାଠୀ ସାହେବ ସବୂକଥା ଶୁଣି ମନଦୂଃଖ କଲେ । ଯେ କୌଣସି 
ଉପାୟରେ ଆଇନ ପଢ଼ିବାର ବ୍ୟବସ୍ଥା କରିଦେବେ ବୋଲି ତାଙ୍କୁ 
କହିଲେ । 


ସେତେବେଳେ ପାଟଣା ଆଇନ କଲେଙ୍ରେ ଡକ୍କର ଆଲାନ 
ପ୍ରିନ୍ଧପାଲ ଥ୍‌ଲେ ! ସେ ଶ୍ରୀଯୁକ୍ତ ତ୍ରିପାଠୀଙ୍କର ଘନିଷ୍ଠ ବନ୍ଧୁ ଥୁଲେ । 
ଶ୍ରୀଯୁକ୍ତ ତ୍ରିପାଠୀ କୁନିଭାଇନାଙ୍କୁ ନେଇ ପାଟଣା ଗଲେ । ଡକୃର ଆଲାନ 
ସବୂକଥା ଶୁଣିଲେ । ଆଇନ୍‌ କଲେଚ୍କରେ କୁନିଭାଇନାଙ୍କ ନୀ ଲେଖାଇବା 
ପାଇଁ ସେ ରାଜି ହେଲେ । ନୀ ଲେଖା ସମୟରେ ଚରିତ୍ର ସାର୍ଟିଫିକେଟ 
ଖୋଜିଲେ । ପରିଙା ସାହେବ ତ ଚରିତ୍ର ସାର୍ଟିଫିକେଟଟି ଖରାପ 
କରି ଦେଇଥ୍‌ଲେ । ତାକୁ ଦେଖିଲେ କିଏ ବା କଲେଜରେ ପଢ଼ିବାକୁ 
ଅନୁମତି ଦେବ ? ସେଥ୍ପାଇଁ ଜୁନିରାଇନା କହିଲେ, “ମୁଁ ତରତରରେ 
ଚାଲି ଆସିଲି । ସାର୍ଟିଫିକେଟଟି ଆଣି ପାରିନାହିଁ । ଛୁଟିରେ ଘରକୁ 
ଗଲେ ନେଇ ଆସିବି ।”? 


es es 


ସେଦିନର କଥା ମନେ ପଢାଇ ଏବେବି ସେ କହନ୍ତି, “' କିଛିଦିନ 
ପରେ ପୂକା ଛୁଟି ହେଲା, ମୁଁ ଘରକୁ ଆସିଲି । ଛୁଟି ପରେ ପୁଣି 
କଲେଜ ଫେରିଲି । ପ୍ରିନସ୍‌ପାଇ ଦେଖିଲାମାତ୍ରେ ସାର୍ଟିଫିକେଟ ମାଗିଲେ । 

ମୁଁ କହିଲି, ‘ସାର୍ଟିଫିକେଟଟି ବୋଉ ବାକ୍ଧରେ ରହିଯାଇଥ୍ଲା । ବୋଉ 
ତୀର୍ଥକୁ ଚାଲିଯାଇଥ୍‌ବାରୁ ଆଣି ପାରିଲି ନାହିଁ ।” ପ୍ରିନସ୍‌୍ପାଇ କହିଲେ, 
‘ହଉ, ଆରଥର ଘରକୁ ଗଲେ ନିଶ୍ଚୟ ଆଣିବଂ । 

ଥରକୁ ଦି'ଅର ମିଛ କଥା କହିଲି ! କିନୁ ମିଛରେ କେତେଦିନ 
କଟିବ । ଶେଷରେ ପ୍ରିନସ୍‌ପାଲଙ୍କୁ ଦେଖାକରି ସବୂକଥା କହିଲି । ପରିଜା 
ସାହେବ ଦେଇଥ୍‌ବା ସାଟିଫିକେଟଟି ତାଙ୍କୁ ଦେଲି । ସାର୍ଟିଫିକେଟ 
ଦେଖି ସେ ଆଶ୍ଚଯୟ ହୋଇଗଲେ । ଏପରି ସାର୍ଟିଫିକେଟ ଥୁବା ପିଲାକୁ 
କଲେଜରେ ପଢ଼ିବାକୁ ଅନୁମତି କିଏ ଦେଲା ବୋଲି ପାଟି କରି ଉଠିଲେ । 
କିତୁ ଅଛ ସମୟ ପରେ ତାଙ୍କ ରାଗ ଶାନ୍ତ ହୋଇଗଲା ! ସେ ପରିଜା 
ସାହେବଙ୍କ ସାର୍ଟିଫିକେଟଟିକୁ ଚିରି ଫୋପାଡ଼ି ଦେଲେ ।” 


ପାଠପଢ଼ାରୁ ରାଜନୀତି 


କୂନିଭାଇନା କଲେଜରେ ପଢୁଥ୍‌ବା ବେଳେ ରାଜନୀତି ସହିତ 
ସଂପୃକ୍ତ ଥ୍ଲେ । ନେତାଜୀ ସୁଭାଷ ବୋଷଙ୍କ ସହିତ ତାଙ୍କ ପରିବାରର 
ସମ୍ପ୍କ ଥ୍ଲା । ନେତାଜୀଙ୍କ ଭାଇ ଶରତ ବୋଷ ଓ କୁଳିଭାଇନାଙ୍କ 
ବାପା ଭାରି ସାଙ୍ଗ ଥ୍ଲେ । 


୧୯୩୯ ମସିହାରେ ନେତାଜୀ କଟକ ଆସିଥ୍‌ଲେ ¦! 
ସେତେବେଳେ ପଡଶ୍ରିତ ନୀଳକଣ୍ତ ଦାସ ଓଡ଼ିଶା ପ୍ରଦେଶ କଂଗ୍ରେସର 
ସଭାପତି ଥ୍ଲେ । ପଶ୍ଚିତ ମହାଶୟ ନେତାଜୀଙ୍କୁ ପାଛୋଟି ଆଣିବାକୁ 
ଯାଇଥ୍ଲେ | 

ଢଟକ ସହରରେ ଆଜିକାଲି ଯେଉଁଠି ମାରୂତି ମଣ୍ଡପ ହୋଇଛି, 
ଆଗେ ତାହା ଖୋଲା ପଡ଼ିଆ ଥ୍ଲା ¦ ସେଠାରେ ସବୂ ରକମର ସଭା 
ସମିତି ଇତ୍ୟାଦି ହେଉଥ୍‌ଲା । ନେତାଜୀ କଟକ ଆସିବା ସମୟରେ 
ସେ ପଡ଼ିଆରେ ଗୋଟିଏ ସଭା ହୋଇଥଲା | କୁନିଭାଇନା ସେ ସଭାରେ 
ଯୋଗ ଦେଇଥ୍‌ଲେ । ସେହି ସଭାରେ ଓଡ଼ିଶାରେ ‘ଫରୱାର୍ଡ଼ ବୁକ 
ଦଳ ଗଠନ କରାଗଲା ¦! ଏହିଦଳ ଗଠନ ପାଇଁ ଯେଉଁ ପ୍ରସ୍ତାବ 
ଆସିଥୁଲା, କୁନିଭାଇନା ସେ ପ୍ରସ୍ତାବ ସଭାରେ ଆଗତ କରିଥଲେ । 


ଫରଞୱାର୍ଡ ବୁକର ପ୍ରତିଷ୍ଠାତା ସଦସ୍ୟ ହିସାବରେ କୁନିଭାଇନାଙ୍କର 
ନେତାଜୀଙ୍କ ସହିତ ଘନିଷ୍ଠ ସମ୍ପର୍କ ଥ୍ଲା । ନେତାଜୀଙ୍କ ନିର୍ଦ୍ଦେଶରେ 
ସେ ଓଡ଼ିଶାରେ ଫରଞୱାର୍ଡ଼ ବୁକର ପ୍ରସାର କରାଇଥ୍‌ଲେ । 


୧୯୪୦ ମସିହା ବେଳକୁ ନେତାଜୀ ସୁଭାଷ ବୋଷଙ୍କର ମହାମ୍ମା 
ଗାନି ଓ ଅନ୍ୟାନ୍ୟ କର୍ମକର୍ରାଙ୍କ ସହିତ ମତଭେଦ ଘଟିଥୁଲା । ଅହିଂସ 
ଉପାୟରେ ଇଂରେଜମାନଙ୍କ ଭାରତମାଟିରୁ ତଡ଼ି ଦିଆଯାଇପାରିବ 
ବୋଲି ମହାତ୍ମାଗାନ୍ଧି କହୁଥ୍ଲେ | ସୁଭାଷ ବୋଷ କିନ୍ତୁ ସେଥ୍‌ରେ ବିଶ୍ଵାସ 
କରୁ ନଥ୍‌ଲେ । ତାଙ୍କର ଯୁକ୍ତି ଥଲା ଯେ, କେବଳ ଲଢ଼େଇ କରି 
ଗୋରା ଶାସକମାନଙ୍କୁ ଆମଦେଶରୁ ବିଦା କରାଯାଇ ପାରିବ । 
ସେଥ୍ପାଇଁ ଦେଶବାସୀଙ୍କୁ ନେତାଜୀ କହିଥ୍‌ଲେ, “ ‘ମୋତେ ରଢଭ୍ଦିଅ, 
ମୁଁ ତୁମକୁ ସ୍ବାଧୀନତା ଦେବି ।”' 

ନେତାଜୀଙ୍କ ସହିତ ସମ୍ପର୍କ ଯୋଗୁଁ ଜେଲ ଭୋଗିଲେ 

କଂଗ୍ରେସ ଦଳରେ ମତଭେଦ ପରେ ନେତାଜୀ ଦେଶଛାଡ଼ି 
ଚାଲିଗଲେ । ସେ ଆଜାଦହିନ୍ଦ୍‌ ଫଉଚ୍ଚର ନେତୃତ୍ଵ ନେଇ ଇଂରେଜ 
ସରକାରଙ୍କ ବିରୂଦ୍ଧରେ ଯୁଦ୍ଧ କରିବା ପାଇଁ ଯୋଜନା କଲେ । ନେତାଜୀ 
ଭାରତରୁ ଚାଲିଗଲା ପରେ ‘ଫରଞୱାର୍ଡ ବୃକ”' କୁ ବେଆଇନ ସଂଗଠନ 
ବୋଲି ଇଂରେଜ ସରକାର ଘୋଷଣା କଲେ । କଥା କେବଳ ସେଇଠି 
ଅଟକିଲା ନାହିଁ । ନେତାଜୀଙ୍କ ସହିତ ଯେଉଁମାନଙ୍କର ସମ୍ପର୍କ ଥ୍ଲା 
ସେମାନଙ୍କ ବିରୁଦ୍ଧରେ ସରକାର ଲାଗିଗଲେ ! କୂୁନିଭାଇନା ସେଥ୍ରୁ 
ବରିଲେ ନାହିଁ । 

ଜୁନିଭାଇନାଙ୍କ ନାଁରେ ଯେଉଁ ପରୱାନା ବାହାରିଥ୍ଲା ସେଥ୍‌ରେ 
ଲେଖାଥ୍‌୍ଲା, “ ‘ତୁମେ ବିବୂଧେନ୍ଦ୍ର ମିଶ୍ର ଭାରତବର୍ଷରେ ଆଇନ ସମ୍ମତ 
ଭାବେ ପ୍ରତିଷ୍ଠିତ ହୋଇଥ୍‌ବା ବ୍ରିଟିଶ ସରକାରଙ୍କୁ ତଡ଼ିବା ପାଇଁ ଶତ୍ରୁ 
ସୂଭାଷବୋଷଙ୍କ ସହିତ ଏକ ଫୌଜଦାରୀ ଷଡ଼ଯନ୍ତ୍ରରେ ଲିପ୍ତ 
ହୋଇଛ । 

ଏପରି ଏକ ମିଥ୍ୟା ଅଭିଯୋଗରେ କୁନିଭାଇନାଙ୍କୁ ଗିରଫ 
କରାଯାଇ ଜେଲ୍‌ରେ ରଖାଗଲା !। 
ରେଭେନ୍ସା କଲେଜ ପୋଡ଼ି ଘଟଣାରେ ଗିରଫ 

ରାଜଦ୍ଵୋହ ଅପରାଧରେ ଗିରଫ ହେବା ପୂର୍ବରୁ ଆଉ ଗୋଟିଏ 
ଘଟଣାରେ କୃନିଭାଇନା ଗିରଫ ହୋଇ ଛଅମାସ କେନ୍‌ ଦଣ୍ଡ 
ଭୋଗିଥ୍ଲେ । ୧୯୪୨ ମସିହାରେ ମହାମ୍ମାଗାନ୍ଧିଙ୍କ ଡାକରାରେ 

ରାରତବର୍ଷରେ ଭାରତଛାଡ଼ ଆନ୍ଦୋଳନ ଜୋର୍‌ଦାର ହୋଇଥ୍‌ଲା । 
ଲୋକେ କର ବା ମର ଅବସ୍ତାକୁ ଆସିଯାଇଥ୍‌ଲେ । 

ଏହି ଆନ୍ଦୋଳନ ସମୟରେ ରେଭେନ୍ସା କଲେଜ ଅଫିସ ପୋଡ଼ି 
ଯାଇଥଲା । କୂୁନିଭାଇନା ଅତୀତରେ ଛାତ୍ର ଆନ୍ଦୋଳନର ନେତୃତ୍ସ 
ନେଇଥ୍‌ବାରୁ ପୋଲିସର ନଜର ତାଙ୍କ ଉପରେ ପଢ଼ିଲା । ପ୍ରକୃତରେ 
କିନ୍ତୁ ସେ କଲେଜ ଅଫିସ ପୋଡ଼ି ଘଟଣା ସହିତ ସଂପୃକ୍ତ ନଥ୍‌ଲେ ! 
ଇଂରେଜ ସରକାରଙ୍କ ଆଇନ | ସତ ମିଛ ବୂଝିବାକୂ ବେଳ କାହାର 
ଅଛି ? କଲେଜ ଅଫିସ ପୋଡ଼ିବା ଅପରାଧରେ ପୋଲିସ କ୍ରନିଭାଇନା 
ଓ ସେତେବେଳର ଅନ୍ୟଜଣେ ଟାଣୁଆ ଛାତ୍ରନେତା ସୂରଜମଲ ସାହାଙ୍କୁ 
ଗିରଫ କରି ନେଲେ । 


ଢେଲ୍‌ରେ ପୁଅକୁ ଦେଖି ମାଂ ମୁଣ୍ଡ ପିଟିଲେ 


ଶତ୍ରୁ ପକ୍ଷର ଏଜେଣ୍ଟ ହିସାବରେ କାମ କରୁଥ୍ବା ଅପରାଧରେ 
କୂନିଭାଇନାଙ୍କୁ ବ୍ରହ୍ମପୁର ଢେଲ୍‌ରେ ରଖାଯାଇଥ୍‌ଲା । ସେତେବେଳେ 
ଆମ ରାଜ୍ୟର ବହୁ ବଡ଼ ବଡ଼ ନେତାମାନେ ମଧ୍ଯ ଗିରଫ ହୋଇ 
ବ୍ରହ୍ମପୂର ଢେଲ୍‌ରେ ରହିଥ୍‌ଲେ । ଜେଲ୍‌ରେ ପ୍ରତିଦିନ ପ୍ରାର୍ଥନାସଭା, 
ଖେଳ- କସରଡ ଓ ପାଠପଢ଼ାର ବ୍ୟବସ୍ଥା ହେଉଥଲା । 


୧୯୪୫ ମସିହା ବେଳକୁ ଅଧ୍କାଂଶ ନେତା ଜେଲ୍‌ରୁ ଖଲାସ 
ହେଲେ | କୂନିଭାଇନାଙ୍କ ଖଲାସ ଆଦେଶ ମିଳି ନଥାଏ ! ସେ ଜେଲ୍‌ରେ 
ଥାଆର୍ତି । ବାହାରେ ଗୋଟିଏ ପ୍ରଚାର ହେଲା ଯେ, ରାଜଦ୍ରୋହ 

ଅପରାଧରେ କୂନିଭାଇନାଙ୍କୁ ଫାଶୀହେବ। ଏ ଖବର ଶୁଣି ତାଙ୍କ 
ନନା ଓ ବୋଉ ବ୍ୟସ୍ତ ହୋଇ ତାଙ୍କୁ ଦେଖିବାକୂ ବ୍ରହ୍ମପୂର ଜେଲ୍‌କୁ 
ଗଲେ। ପୁଅକୁ ଦେଖିବା ପାଇଁ ପାଞ୍ଚମିନିଟ ସମୟ ସେମାନଙ୍କୁ 


ମିଳିଲା ।ଏତେ ବଡ଼ ପୂଅ ! ତାକୁ ପୂଣି ଫାଶୀ ହେବ । ଏଥ୍‌ରେ କେଉଁ 
ବାପା-ମା ବା ଧୈଯ୍ୟ ଧରି ପାରିବେ ? 


ଯଥା ସମୟରେ ବାପ -ପୂଅଙ୍କର ଦେଖା ହେଲା । କିଚୁ କାହାରି 
ପାଟିରୁ କିଛି କଥା ବାହାରିଲା ନାହିଁ । କେବଳ ସେମାନେ ପରସ୍ପରକୁ 

ଅନାଇ ରହିଲେ । ଏହି ଘଟଣାକୁ ମନେପକାଇ କୁନିଭାଇନା କହନ୍ତି — 
“ଗୋଟିଏ ପଟେ ନନା ଓ ବୋଉ ଏବଂ ଅନ୍ଯ ପଟେ ମୁଁ ଛିଡ଼ା 
ହୋଇଥାଉ । କେହି କାହାକୁ କିଛି କହି ପାରିଲୁ ନାହିଁ । ଏମିତି ପାଞ୍ଚମିନିଟ 
ସମୟ ଚାଲିଗଲା । ଫେରିଲା ବେଢେ ଯେତେବେଳେ ବୋଉ ଦେଖିଲେ, 
ମୁଁ ଛିଡ଼ା ହୋଇଛି, ସେ ଆଉ ସମ୍ଭାଳି ପାରିଲେ ନାହିଁ । କାନ୍ଧରେ ମୁଣ୍ଡ 
ବାଡ଼େଇ ଦେଲେ । ତାଙ୍କ ମୁଣ୍ଡରୁ ଝର ଝର ରକ୍ତ ବୋହିଗଲା । ମୁଁ 
ଚିନନାର କରି ଉଠିଲି ।” 

ସାମ୍ବାଦିକ ବିବୂଧେନ୍ଦ୍ର 

ବିବ୍ରଧେନ୍ଦ୍ର ବାବୁ କେବଳ ଜଣେ ଛାତ୍ର ନେତା ନଥ୍‌ଲେ । 
କଲେଜରେ ପଢ଼ିବା ସମୟରୁ ସାମ୍ବାଦିକତା ସହିତ ବି ଯୋଡ଼ିହୋଇ 
ଯାଇଥ୍ଲେ । ସେ ନିଜେ କହନି, “୧୯୩୭-୩୮ ମସିହାରେ 
କଲିକତାରୁ ଦୈନିକ ଇଂରାଜୀ ସମ୍ବାଦପତ୍ର ହିନ୍ଦୁସ୍ଥାନ ଷ୍ଟାଣ୍ଡାର୍ଡ” ପ୍ରକାଶିତ 
ହେଲା । ସେତେବେଳକୁ ମୁଁ ଦ୍ଵିତୀୟ ବର୍ଷରେ ପଢୁଥାଏ । ସେ କାଗଜର 
ପ୍ରତିନିଧ୍‌ ରୂପେ ମୁଁ ନିଯୁକ୍ତି ପାଇଲି ।” 

““ ୧୯୩୮ ମସିହାରେ ଡେଲାଙ୍ଗ ଠାରେ ଗାନ୍ଧି ସେବାସଂଘର 
ଅଧ୍ବେଶନ ବସିଲା । ସେଠାରେ ଗାନଛିଜୀଙ୍କ ସହିତ ଅଣ କଂଗ୍ରେସ 
ନେତାମାନେ ଉପସ୍ଥିତ ଥ୍ଲେ । ଖବର କାଗଜର ପ୍ରତିନିଧ୍‌ ରୂପେ 
ସେମାନଙ୍କୁ ସାକ୍ଷାତ କରି ମୁଁ ବିବରଣୀ ପଠାଉଥ୍‌ଲି । ରେଭେନ୍ସା 
କଲେଜ ପଶ୍ଚିମ ଛାତ୍ରାବାସ ଛାତ୍ରଙ୍କ ଦ୍ଵାରା ପ୍ରକାଶିତ ତ୍ରୈମାସିକ ଉର୍ମି' 

ପତ୍ରିକାର ମୁଁ ସଂପାଦକ ଥୁଲି । ୧୯୪୦ ମସିହାରେ ନିଖିଜ ଉନ୍ଚଳ 
ଛାତ୍ର ଫେଡେରେସନର ସାଧାରଣ ସଂପାଦକ ଥ୍ଲାବେଳେ ମୋ 
ସଂପାଦନାରେ ବଛାତ୍ରଶକ୍ତି' ନାମକ ଏକ ସାପ୍ତାହିକ ପତ୍ରିକା ପ୍ରକାଶିତ 
ହେଉଥଲା । ସ୍ଵର୍ଗତ ବଳରାମ ମହାନ୍ତି ତା'ର ସହ ସଂପାଦକ ଥ୍ଲେ ।” 


*“ ୧୯୪୧ ମସିହାରେ ପଶ୍ରିତ ନୀଳକଣ୍ଠ ଦାସଙ୍କ ସଂପାଦନାରେ 
ଦୈନିକ “ନବ ଭାରତ ପ୍ରକାଶିତ ହେଲା | ଗିରଫ ହେବା ପସ୍ୟନ୍ତ ମୁଁ 
ତାଙ୍କର ସହକାରୀ ଥୂଲି ! ୧୯୪୫ ମସିହା ଶେଷଭାଗରେ ବ୍ରହ୍ମପୂର 
ଜେଲ୍‌ରୁ ଖଲାସ ହୋଇ କଟକ ଆସି ‘ସମାଜ'ର ସହକାରୀ ସଂପାଦକ 
ରୂପେ ଯୋଗଦେଲି । ସେତେବେଳେ ° ହିନ୍ଦୁପ୍ରେସ୍‌' ନାମରେ ଗୋଟିଏ 
ସମ୍ବାଦ ସରବରାହ ସଂସ୍ଥା ଗଠିତ ହୋଇଥଲା । ମୁଁ ତା'ର ଓଡ଼ିଶା 
ପ୍ରତିନିଧ୍‌ ଥୁଲି । ଆଲ୍ଲାହାବାଦରୁ ପ୍ରକାଶିତ ଅର୍ଯୁଦୟ ପତ୍ରିକା ଓ 
ଶରତଚନ୍ଦ୍ର ବୋଷଙ୍କ ଦ୍ଵାରା ପ୍ରକାଶିତ ଇଂରାଜୀ ସମ୍ବାଦପତ୍ର ଦି 
ନେସନ”ର ଓଡ଼ିଶା ପ୍ରତିନିଧ୍‌ ଭାବେ କାଯ୍ୟ କରିଥୁଲି । ପରବର୍ରୀ 
ସମୟରେ ଦୈନିକ “ମାତୃଭୂମି'ର ସଂପାଦକ ଭାବେ ଅଢ଼େଇବର୍ଷ 

‘acfa?’ 


ଏବଂ ୧୯୮୦ ରୁ ୮୫ ପଯ୍ୟନ୍ତ ଦୈନିକ ‘ଦିନଇିପି'ର ସଂପାଦନା 
ଦାୟିତ୍ଵରେ ଥ୍ଲି ।”? 


ପାଠପଢ଼ାପରେ ଓକିଲାତି 
ଛାତ୍ରାବତ୍ଥାରୁ ରାଜନୀତି ଓ ସାତ୍ବାଦିକତା କ୍ଷେତ୍ରରେ ମାତିଥ୍ଲେ 
ବି ବିବୂଧେନ୍ଦ୍ର ପାଠପଢ଼ାକୁ ଛାଡ଼ି ପାରି ନଥ୍‌ଲେ । କିନ୍ତୁ ଏସବୂ କାମ 

ଯୋଗୁଁ ତାଙ୍କର ପାଠପଢ଼ାରେ ଅସୁବିଧା ହୋଇଥଲା ।! ଜେଲ୍‌ରୁ ଖଲାସ 
ହେବା ପରେ ସେ ପୂଣି ପଢ଼ାପଢ଼ିରେ ମନ ଦେଇେ। ୧୯୪୯ 
ମସିହାରେ ସେ ଆଇନ ବିଦ୍ୟାରେ ଡିଗ୍ରୀ ହାସଲ କଲେ । ତା'ପରେ 
ତାଙ୍କର ଆରମ୍ଭ ହେଲା ଓକିଲାତି ବ୍ୟବସାୟ ! 
ଏକାସାଙ୍ଗରେ ଓକିଲାତି ଓ ରାଜନୀତି 

ବିବୂଧେନ୍ଦ୍ର ଓକିଲାତି ଛାଡ଼ି ରାଜନୀତିରେ ଥ୍ଲାବେଳେ ପୂରାପୂରି 
ଭାବରେ ଓକିଲାତିକୁ ମଧ୍ଯ ଦୂରେଇ ଦେଇନଥୁ୍‌ଲେ । ଆମରାଜ୍ୟର 
କେତେକ ଅଂଚଳ ଅନ୍ୟ ରାଜ୍ୟରେ ରହିଯାଇଛି । ତାକୁ ଫେରି ପାଇବା 
ପାଇଁ ଓଡ଼ିଶାରେ ଗୋଟିଏ ବଡ଼ ଧରଣର ଆନ୍ଦୋଳନ ହୋଇଥଲା । 
ଏହି ଆନ୍ଦୋଳନକୁ ‘ସୀମା ଆନ୍ଦୋଳନ” ବୋଲି କୁହାଯାଉଥ୍‌ଲା ! 
ବିବୂଧେନ୍ଦ୍ର ଏହି ଆନ୍ଦୋଳନରେ ଭାଗ ନେଇଥ୍‌ଲେ । ପୋଲିସ 
ଯେଉଁମାନଙ୍କ ନାଁରେ ମକଦ୍ଦମା କରିଥ୍‌ଲେ, ବିବୂଧେନ୍ଦ୍ର ସେମାନଙ୍କ 
ସପକ୍ଷରେ ଲଢ଼ି ସେମାନଙ୍କ ଖଲାସ କରାଇଥ୍‌ଲେ । 


ଆମ ରାଜ୍ୟରେ ଯେତେଗୁୂଡ଼ିଏ ନିର୍ବାଚନ ମକଦ୍ଦମା ହୋଇଛି 
ସେଥ୍‌ରୁ ଅଧ୍କାଂଶ ମକଦ୍ଦମା ବିବରଧେନ୍ଦ୍ର ଲଢ଼ିଛନ୍ତି । କିନ୍ତ ସେଥ୍‌ରେ 
ତାଙ୍କର କାହାରି ସହିତ ବ୍ୟକ୍ତିଗତ ବିବାଦ ହୋଇନାହିଁ । ସବୁ ଦଳର 
ଲୋକଙ୍କ ସହିତ ତାଙ୍କର ଭଲ ସମ୍ପର୍କ ରହିଛି । ଯାହାର ଯେତେବେଳେ 
ଦରକାର ପଢିଛି, ସେ ତାଙ୍କ ପାଖକୁ ଯାଇଛି । ସେ ବିନା ବାଧାରେ 
ତାଙ୍କୁ ସାହାଯ୍ୟ କରିଛନ୍ତି । 

ରାଜ୍ୟସଭାଜୁ ଗଲେ 


୧୯୫୮ ମସିହାରେ ବିବୁୂଧେନ୍ଦ୍ର ମିଶ୍ର ପ୍ରଥମ ଥର ପାଇଁ 
ରାଜ୍ୟସଭାକୁ ବଛା ଯାଇଥ୍‌ଲେ ! ରାଜ୍ୟସଭାର ଦୂଇଟି ଆସନ ପାଇଁ 
ତିନିଜଣ ଲଢୂଥ୍‌ଲେ । ସେମାନଙ୍କ ମଧ୍ୟରେ କଂଗ୍ରେସ ଦଳରୁ ବିବୂଧେନ୍ଦ୍ର 
ମିଶ୍ର ଓ ବିଜୟ ଚନ୍ଦ୍ର ଦାସ ଥୂଲେ । ନିର୍ବାଚନରେ ବିବୂଧେନ୍ଦ୍ର ମିଶ୍ର ଓ 
ବିରୋଧୀଦଳର ଆଉଜଣେ ପ୍ରାର୍ଥୀ ଜିଣିଲେ । ବିଜୟ ଚନ୍ଦ୍ର ଦାସ ହାରି 
ଯାଇଥ୍ଲେ ! 


ସେହି ସମୟରେ ଆମରାଜ୍ୟରେ କଂଗ୍ରେସ ଓ ଗଣତନ୍ତ୍ର ପରିଷଦ 
ଦଳ ମିଶି ସରକାର ଗଢ଼ିଥ୍‌ଲେ । ଦୂଇଟି ଦଳ ସରକାରରେ ଥ୍ଲେ । 
କିନ୍ତୁ ସେମାନଙ୍କ ଭିତରେ ଭଲ ପଡୁ ନଥ୍ଲା । ଛକାପଞ୍ଚାରେ ସରକାର 
ଚାଲୁଥ୍ଲା । କେତେବେଳେ ହଠାତ୍‌ ସରକାର ଭାଙ୍ଗିଯିବ ଏମିତି ଆଶଙ୍କା 
ସବୂବେଳେ ପ୍ରକାଶ ପାଉଥ୍‌ଲା । ସରକାର ଚାଲିବା ସମ୍ପର୍କରେ କଂଗ୍ରେସ 
ଲୋକେ ମଧ୍ଯ ଏକମତ ନଥ୍ଲେ । କିଛି ଲୋକ ମିଳିତ ସରକାର ଚାଲୁ 
ବୋଲି କହୁଥ୍ଲା ବେଳେ, ଆଉ କେତେକ ସରକାର ଭାଙ୍ଗଦେବା 
ପାଇଁ ଦାବି କରୁଥ୍ଲେ ! 

ଓଡ଼ିଶାରେ ଏହି ପରିସ୍ଥିତି ଥୁଲା ବେଳେ ବିବୁଧେନ୍ଦ୍ର ମିଶ୍ର 
ଲୋକସଭାର ସଦସ୍ୟ ଥ୍ଲେ | ଲୋକସଭାରେ ଏହି ବିଷୟ ପଡ଼ିଲା । 
କଂଗ୍ରେସ ଦଳ ହାତରେ ସେତେବେଳେ ଆମଦେଶର ଶାସନଭାର 
ଥ୍ଲା । ପଣ୍ତିତ ଜବାହରଲାଲ ନେହେରୁ ପ୍ରଧାନମନ୍ତ୍ରୀ ଥୁଲେ । କଂଗ୍ରେସ 

ଦଳ ପକ୍ଷରୁ ଲୋକସଭାରେ ବିବ୍ରଧେନ୍ଦ୍ର ମିଶ୍ର ଭାଷଣ ଦେଇଥ୍‌ଲେ । 
ଓଡ଼ିଶାରେ ମିଳିତ ମନ୍ତ୍ରିମଣ୍ଡଳ ଭାଙ୍ଗି ଦେଇ ଆଉଥରେ ନିର୍ବାଚନ 
କରିବାକୁ ସେ ଯୁକ୍ତି ବାଢ଼ିଥ୍‌ଲେ | ଯୁବକ ବିବ୍ରଧେନ୍ଦ୍ରଙ୍କ ଭାଷଣ ସମସ୍ତଙ୍କ 
ମନକୁ ଛୁଇଁଥ୍ଲା । ସମସ୍ତେ ତାଙ୍କ ଭାଷଣକୁ ପସନ୍ଦ କରିଥଲେ | ଏହି 
ଭାଷଣ ପରେ କଂଗ୍ରେସ ଦଳ ଭିତରେ ତାଙ୍କର ନୀ ହୋଇଗଲା ! 
କଂଗ୍ରେସ ଦଵ୍ରର ନିଷ୍ପରି ଅନୁଯାୟୀ ଓଡ଼ିଶାରେ ମିଳିତ ମନ୍ତ୍ରିମଣ୍ଡଳକୁ 
ଭାଙ୍ଗି ଦିଆଗଲା । ଆଉଥରେ ନିର୍ବାଚନ ହେବ ବୋଲି ସ୍ଥିର ହେଲା ! 
ବିବ୍ରଧେନ୍ଦ୍ର ମିଶ୍ର କଂଗ୍ରେସ ଦଳ ପକ୍ଷରୁ ବିଧାନସଭା ପାଇଁ ପୂରୀରୁ 
ଲଢ଼ିବା ପାଇଁ ଇଛା କରିଥଲେ । କିନୂ ତାହା ହେଲା ନାହିଁ । ଲାଲବାହାଦୂର 
ଶାସ୍ତ୍ରୀ ସେତେବେଳେ ଭାରତବର୍ଷର ଜଣେ ମନ୍ତ୍ରୀ ଥୁଲେ | ସେ ପଶ୍ଡିତ 
ନେହେରୁୂଙ୍କର ଅତି ପାଖ ଲୋକ ଥଲେ । ଲୋକସଭାରେ ବିବୂଧେନ୍ଦ୍ରଙ୍କ 
ଭାଷଣ ଶୁଣି ଶାସ୍ତ୍ରୀୀ ତାଙ୍କ ଉପରେ ଖୁବ୍‌ ଖୁସିଥ୍ଲେ । ସେଥ୍ପାଇଁ 
ତାଙ୍କୁ ଆଉଥରେ ଲୋକସଭାକୁ ନେବା ପାଇଁ ଶାସ୍ତ୍ରୀଜୀ ଚାହିଁଥ୍‌ଲେ । 


ସେହି ସମୟରେ ଶାସ୍ତ୍ରୀଙୀ ଗୋଟିଏ ସଭାରେ ଯୋଗଦେବା 
ପାଇଁ ଓଡ଼ିଶା ଆସିଥ୍‌ଲେ । ବିବୁଧେନ୍ଦ୍ର ମିଶ୍ରଙ୍କ ସହିତ ତାଙ୍କର 
ଦେଖାହେଲା । ବିଧାନସଭାକୁ ନ ଯାଇ ଲୋକସଭା ପାଇଁ ଲଢ଼ିବା 
ନିମନ୍ତେ ଶାସ୍ତ୍ରୀଜୀ ତାଙ୍କ କହିଲେ ! 

ଶାସ୍ତ୍ରୀତୀଙ୍କ କଥା ମାନି ବିବ୍ରଧେନ୍ଦ୍ର ପୁରୀରୁ ଲୋକସଭା ପାଇଁ 
ନିର୍ବାଚନ ଲଢ଼ିଲେ । ତାଙ୍କ ଭୋଟ ବେଳେ ପ୍ରଚାର କରାଯାଇଥ୍‌ୁଲା, 

““ ୟାଙ୍କୁ ଭୋଟ ଦିଏ, ଇଏ ମନ୍ତ୍ରୀ ହେବେ ।”” ଲୋଢେ ସେ ପ୍ରଚାରରେ 
ବିଶ୍ନାସ କଲେ । ତାଙ୍କୁ ଅଧ୍କ ଭୋଟ ମିଳିଲା । ସେ ବିରୋଧୀ ପ୍ରାର୍ଥୀଙ୍କୁ 
ହରାଇ ଲୋକସଭାକୁ ଗଲେ । 

ଏହା ୧୯୬୨ ମସିହାର ଘଟଣା । ବିବ୍ରଧେନ୍ଦ୍ର ଲୋକସଭାକୁ 
ଗଲେ ! କେନ୍ଦ୍ରରେ ତାଙ୍କୁ ମନ୍ତ୍ରୀ କରାଗଲା । ପ୍ରଥମେ ସେ ଆଇନ୍‌ 
ବିଭାଗର ଉପମନ୍ତ୍ରୀ ହେଲେ । 

୧୯୬୪ ମସିହାରେ ପଡ୍ତିତ ନେହେରୁଙ୍କର ପରଲୋକ 
ହୋଇଗଲା । ଲାଇବାହାଦୂର ଶାସ୍ତ୍ୀ ଆମ ଦେଶର ପ୍ରଧାନମନ୍ତ୍ରୀ 
ହେଲେ । ସେ ବିବୂଧେନ୍ଦ୍ରଙ୍କୁ ମନ୍ତ୍ରିମଣ୍ଡଳରେ ସ୍ଥାନ ଦେଲେ । ଏଥର 
ବିବୂଧେନ୍ଦ୍ର ଶିଳ୍ପ ବିଭାଗର ଉପମନ୍ତ୍ରୀ ହେଲେ । ପରେ ତାଙ୍କୁ ରାଷ୍ଟ୍ରମନ୍ତ୍ରୀ 
ପାହ୍ୟା ମିଳିଥ୍‌ଲା । 

କେନ୍ଦ୍ରରେ ମନ୍ତ୍ରୀ ଥ୍ଲାବେଳେ ବିବୂଧେନ୍ଦ୍ର ମିଶ୍ର ଅନେକ ଥର 
ବିଦେଶ ଯାଇଥ୍‌ଲେ । ଲାଇବାହାଦୂର ଶାସ୍ତ୍ୀଙ୍କର ତାଙ୍କ ଉପରେ ବିଶ୍ଵାସ 
ଥ୍ବାରୁ ତାଙ୍କ ହାତରେ ଅନ୍ଯ ଦେଶର ନେତାମାନଙ୍କ ପାଖକୁ 
ପ୍ରଧାନମନ୍ତ୍ରୀ ବିଭିନ୍ନ ବାର୍ର। ପଠାଉଥ୍‌ଲେ । ସେ ଅନ୍ୟ ଦେଶର 
ନେତାମାନଙ୍କୁ ଆମଦେଶକୁ ଆସିବା ପାଇଁ ନିମନ୍ତ୍ରଣ କରିଥ୍‌ଲେ । 
କେନ୍ଦ୍ରରେ ମନ୍ତ୍ରୀ ଥ୍ଲାବେଳେ ନିଜର ଉତ୍ତମ ବ୍ୟବହାର ପାଇଁ 
ବିବଧେନ୍ଦ୍ରଙ୍କୁ ସମସ୍ତେ ଭଲ ପାଉଥ୍‌ଲେ । 

୧୯୬୩ ମସିହାରେ ଜାତିସଂଘ ପକ୍ଷରୁ ଅଷ୍ଟ୍ରେଲିଆର 
କାନବେରା ଠାରେ ‘ମାନବିକ ଅଧ୍କାର” ଉପରେ ଗୋଟିଏ 

ଆର୍ଚ୍ତଜାତିକ ସମ୍ମିଳନୀ ହୋଇଥ୍‌ଲା । ସେଥ୍‌ରେ ଯୋଗଦେବା ପାଇଁ 
ଆମଦେଶରୁ ଗୋଟିଏ ପ୍ରତିନିଧ୍‌ ଦଳ ଯାଇଥ୍‌ଲେ । ବିବୁଧେନ୍ଦ୍ର ମିଶ୍ର 
ସେହି ପ୍ରତିନିଧ୍‌ ଦଳର ମୂଖ୍ୟ ଭାବରେ କାନବେର। ଯାଇଥ୍‌ଲେ | 
ସେହିଭଳି ୧୯୬୫ ମସିହାରେ ମାନିଲା ଠାରେ ଶିଳ୍ପ ଉପରେ 
ଆଉ ଗୋଟିଏ ଆନ୍ତର୍ଜାତିକ ସମ୍ମିଳନୀ ହୋଇଥଲା । ସେଥର ମଧ୍ଯ 
ବିବୁଧେନ୍ଦ୍ର ଭାରତୀୟ ଦଳର ନେତୃତ୍ଵ ନେଇଥ୍‌ଲେ । ଏହି ଦୂଇଟିଯାକ 
ସମ୍ମିଳନୀରେ ସେ ଭାଇସ୍‌ଚେୟାରମ୍ୟାନ ଭାବରେ ବଛା ଯାଇଥ୍ଲେ । 


ଖେଳ -କସରତ ଦିଗରେ ବିଡୂଧେନ୍ଦ୍ରଙ୍କ ଅବଦାନ 


ଯୁବକ ଅବସ୍ଥାରୁ ବିବରଧେନ୍ଦ୍ରଙ୍କର ଖେଳ “କସରତ ଦିଗରେ ଆଗ୍ରହ 
ଥ୍ଲା ! ୧୯୪୮ ମସିହାରେ ସେ କଟକ ସହରର କେତେକ ନାମଜାଦା 
ଖେଳାଳୀଙ୍କୁ ଏକାଠି କରି “କଟକ ଫୁଟବଲ୍‌ କୁବ”” ଗଢ଼ିଥ୍ଲେ । 
କଟକର ନାମକରା ସନସାଇନ୍‌ ଫୁଟବଲ କୁବର ସେ ସଭାପତି 
ହୋଇଥ୍୍‌ଲେ । ଓଡ଼ିଶା ଆଥ୍ଲେଟିକ ଆସୋସିଏସନ କାଯୀକାରୀ 
କମିଟିର ମଧ୍ଯ ସେ ସଦସ୍ୟ ଥୁଲେ । 


ବିବୂଧେନ୍ଦ୍ର ପୂରୀ ସହରରେ ଜନ୍ମ ହୋଇଥ୍‌ଲେ । କଟକକୁ ସେ 
ନିଢର କର୍ମକ୍ଷେତ୍ର କରିଥ୍ଲେ । ଏଇ ସହରର ପାଣି-ପବନ ସହିତ 
ସେ ନିଜକୁ ମିଶାଇ ଦେଇଥ୍‌ଲେ । ସହରର ଏକାଧ୍‌କ କୁବ ସହିତ 
ତାଙ୍କର ଘନିଷ୍ଠ ସମ୍ପର୍କ ଥ୍ଲା । ଦରକାର ବେଳେ ସେ ଖେଳାଳିମାନଙ୍କୁ 
ପଇସା ପତ୍ର ଦେଇ ଉତ୍ସାହିତ କରୁଥ୍ଲେ । 

ଶ୍ରମିକ ନେତା ବିବୂଧେନ୍ଦ୍ 
ଆମରାଜ୍ୟର ଶ୍ରମିକମାନଙ୍କ ପାଇଁ ଓକିଲ ବିବୂଧେନ୍ଦ୍ର ଅନେକ 
ଭଲ କାମ କରିଛନ୍ତି । କଳ-କାରଖାନାରେ କାମ କରୁଥ୍ବା ଲୋକଙ୍କୁ 
ଯେଭଳି ମାଲିକମାନେ ହଇରାଣ-ହରକତ ନ କରନ୍ତି, ସେଥ୍ପାଇଁ 
ସେ ସବୁବେଳେ ସଜାଗ ଥଲେ | ଶ୍ରମିକମାନଙ୍କ ପକ୍ଷରୁ ବିନା ପଇସାରେ 
ସେ ବହୁ ମକଦ୍ଦମା ଲଢ଼ିଛନ୍ତି । ସେମାନଙ୍କ ପାଇଁ ନ୍ୟାୟ ଆଣି ଦେଇଛନ୍ତି 
ଓଡ଼ିଶାରେ ଥ୍ବା କଳିଙ୍ଗ ଟିଉବସ୍‌, ବେଲପାହାଡ଼ ରିଫ୍ରାକୂରୀ ଓ 
ବଡ଼ବିଲ ମାଇନ ଠୱାର୍କରସ୍‌ ୟୁନିଅନ ଇତ୍ୟାଦିର କର୍ମ କର୍ରା ରହି ସେ 
ବହୁ ଶ୍ରମିକ ଆନ୍ଦୋଳନରେ ଭାଗ ନେଇଥ୍‌ଲେ। ଅନେକ 
ଶ୍ରମ ଅଦାଲତରେ ସେ ଅନେକ ମକଦ୍ଦମା ଲଢ଼ିଥ୍‌ଲେ । 
୧୯୫୭-୫୮ ମସିହାରେ ଭାରତୀୟ ଟ୍ରେତ ୟୁନିଅନ କଂଗ୍ରେସ 
ଓଡ଼ିଶା ଶାଖାର ସେ ଉପ-ସଭାପତି ଭାବରେ ନିର୍ବାଚିତ ହୋଇଥ୍ଲେ ! 
ଜଣେ ଶ୍ରମିକନେତା ଓ ସାମ୍ବାଦିକ ଭାବରେ ସେ ସାମ୍ବାଦିକମାନଙ୍କ 
ସ୍ବାର୍ଥର କ୍ଷା ପାଇଁ ସବୁବେଳେ ଚେଷ୍ଟା କରୁଥ୍‌ଲେ । ଆପୋଷ ଆଲୋଚନା 
ମାଧ୍ୟମରେ ସେ ଅନେକ ଶ୍ରମ -ବିବାଦ ତୂଟାଇଥ୍‌ଲେ । ସେ ସବ୍ରବେଳେ 
ଗରିବ ଲୋକଙ୍କ ପକ୍ଷରେ ମକଦ୍ଦମା ନତୂଥ୍‌ଲେ । 


ଶିକ୍ଷାକ୍ଷେତ୍ରକୁ ଅବଦାନ 


ଓଡ଼ିଶାର ଶିକ୍ଷାକ୍ଷେତ୍ରକୁ ବିବଧେନ୍ଦ୍ର ମିଶ୍ରଙ୍କର ଅନେକ ଅବଦାନ 
ରହିଛି । ୧୯୫୩ ମସିହାରୁ ବହୁଦିନ ପଯ୍ୟନ୍ତ ସେ ଉନଳ 

ବିଶ୍ବବିଦ୍ୟାଳୟର ସିନେଟ, ସିଶ୍ରିକେଟ ଓ ଏକାଡ଼େମିକ୍‌ କାଉନସିଲ୍‌ର 
ସଦସ୍ୟ ରହିଥ୍‌ଲେ ! ଆଇନ୍‌ ବିଦ୍ୟା ପଢ଼ାଇବା ଓ ପରୀକ୍ଷା କରିବା 
ପାଇଁ ଯେଉଁସବୂ ବୋର୍ଡ଼ ତିଆରି ହୋଇଥ୍‌ଲା, ସେ ତା'ର ମୁଖ୍ୟ 
ଥୁଲେ । ତା' ଛଡ଼ା ଆଇନ ପରୀକ୍ଷାରେ ସେ କେତେ ଥର ମୁଖ୍ୟ ପରୀକ୍ଷକ 
ହୋଇଥ୍‌ଲେ । କଟକରେ ଥ୍ବା ମଧୁସୂଦନ ଆଇନ କଲେଜ, ବୁର୍ଲା 
ଇଂଜିନିୟରିଂ କଲେଢ ଏବଂ ରେଭେନ୍କା କଲେଜ ପରିଚାଳନା ବୋର୍ଡର 
ସେ ସଦସ୍ଯ ହୋଇଥ୍‌ଲେ । ୧୯୫୩ ମସିହାରୁ ୧୯୬୦ ମସିହା 
ଭିତରେ ବ୍ରହ୍ମପୁର-ମହିଜା କଲେଜ, ବରଗଡ଼ କଲେଜ, ନିରାକାରପୂର 
କଲେଜ ଓ ପୂରୀ ମହିଳା କଲେଜ ପ୍ରତିଷ୍ଠିତ ହୋରଥ୍‌ଲା । ସେସବୁ 
କଲେଜ ପ୍ରତିଷ୍ଠା ପାଇଁ ସେ ସାହାଯ୍ୟ କରିଥଲେ । 

ଏହାଛଡ଼ା ତାଙ୍କ ଚେଷ୍ଟାରେ ଅନେକ ଗୁଡ଼ିଏ ଛୋଟ ବଡ଼ ସ୍ର 
ସ୍ଥାପିତ ହୋଇଛି । ସେ ସେହି ସବ୍ର ଅନୁଷ୍ଠାନର କର୍ମକର୍ରା ନ ହୋଇ 
ଅନ୍ୟ ହାତରେ ପରିଚାଳନା ଦାୟିତ୍ଵ ଛାଡ଼ି ଦେଇଛନ୍ତି । 

ଜଣେ ଲେଖକ ଭାବରେ ବିବୂଧେନ୍ଦ୍ର ମିଶ୍ରଙ୍କର ଯଥେଷ୍ଟ ସୁନାମ 
ରହିଛି । ରେଭେନ୍ସା କଲେଜରେ ପଢୁଥ୍ବା ସମୟରୁ ସେ ଲେଖାଲେଖି 
ଆରମ୍ଭ କରିଥ୍ଲେ। ୧୯୪୦ ମସିହାରେ ତାଙ୍କର ପ୍ରଥମ ବହି 
' ମାଟ୍ରିକୁଲେସନ ଇତିହାସ ? ପ୍ରକାଶ ପାଇଥ୍‌୍ଲା | 

ସ୍ଵାଧୀନତା ଆନ୍ଦୋଳନରେ ଯୋଗଦେଇ ଜେଲ୍‌ ଯାଇଥ୍‌ଲା ବେଳେ 
ସେ ଗାନିଜୀ, ପଣ୍ଡିତ ନେହେରୁ, ନେତାଜୀ ସୃଭାଷ ବୋଷ ଓ 
ରାଜଗୋପାଳାଚାରୀ ପ୍ରମୁଖଙ୍କର ଜୀବନୀ ଲେଖିଥ୍‌ଲେ ! 

ଜେଲ୍ଖାନାରେ ଥ୍ଲାବେଳେ ସେ ଲେଖିଥ୍ବା “ଖିଆଲ୍‌? ଓ 
* ୧ ୯୪୨୮’ ନାମକ ପୁସ୍ତକ ଦୂଇଟି ପ୍ରକାଶିତ ହୋଇ ବହୁ ସାହିର୍ତ୍ୟକଙ୍କ 
ଦୃଷ୍ଟି ଆକର୍ଷଣ କରିଥଲା । ˆ ସମ୍ବାଦ ଓ ସମ୍ବାଦପତ୍ର ” ନାମରେ ଗୋଟିଏ 
ପ୍ରବନ୍ଧ ବହି ଏବଂ “ 'ଅସମାପ୍ର” ? ନାମରେ ତାଙ୍କର ଗୋଟିଏ ବଡ଼ ଗନ୍ଧ 
ମଧ୍ଯ ପ୍ରକାଶିତ ହୋଇଛି । 


ଏହା ଛଡ଼ା ‘ନବଭାରତ', ‘ଝଙ୍କାର' ଓ ଅନ୍ୟାନ୍ୟ ପତ୍ର- 
ପତ୍ରିକାରେ ତାଙ୍କର ଅନେକ ଗପ ଓ ଅନ୍ୟାନ୍ୟ ଲେଖା ପ୍ରକାଶ ପାଇଛି । 
ବୟସ ବଢ଼ିଥ୍‌ଲେ ବି ଲେଖାଲେଖି ସେ ଛାଡ଼ି ନାହାନ୍ତି । ମଝିରେ 
ମଝିରେ ତାଙ୍କ ଲେଖାସବୂ ଖବର କାଗଜରେ ଦେଖିବାକୁ ମିଳେ । 


ଗତ ୪୦ ବର୍ଷ ଭିତରେ ବିବୃଧେନ୍ଦ୍ରଙ୍କ ଚେହେରା, ଚାଲିଚଳଣ 
ଓ କଥାବାର୍ଗା ବିଶେଷ କିଛି ବଦଳି ନାହିଁ। ସେଇ ହସ ହସ ମୂଁ, 
ଠୋସ୍‌ କଥା । ପରକୁ ଆପଣାର କଲାଭଳି ବ୍ୟବହାର । ଗୋରା 
ଚେହେରା ସାଙ୍ଗକୁ ଧୋବ ଫରଫର ପୋଷାକ ତାଙ୍କୁ ଖୁବ୍‌ ମାନେ । 
ତାଙ୍କ ପୋଷାକରେ ମଇଜାଦାଗ କେହି କେବେ ଦେଖି ନାହିଁ । 


ବହୁ ସୁବିଧା-ସୁଯୋଗ ପାଇଥ୍‌ଲେ ବି ସେ ନୀତି ସହିତ କେବେ 
ସାଲିସ କରି ନାହାନ୍ତି । ଓଡ଼ିଶାର ବହୁ ମୁଖ୍ୟମନ୍ତ୍ରୀଙ୍କ ସହିତ ତାଙ୍କର 
ଘନିଷ୍ଠ ବନ୍ଧୁତା ଥ୍ଲା । ଜଣେ ଓକିଲ ହିସାବରେ ମଧ୍ଯ ତାଙ୍କର ସୂଖ୍ୟାତି 
ଥୁଲା । ସେ ଚାହିଁଥ୍ଲେ ଆମ ରାଜ୍ୟର ଆଡଭୋକେଟ ଜେନେରାଲ 
କିମ୍ବା ଅନ୍ୟ ପଦପଦବୀ ଲାଭ କରି ପାରିଥାନ୍ତେ । କିଚ୍ଧ ସେ ତାହା 

ଆର୍ଚକରାତିକ ସମ୍ମିଳନୀ ହୋଇଥ୍‌ଲା । ସେଥୁରେ ଯୋଗଦେବା ପାଇଁ 
ଆମଦେଶରୁ ଗୋଟିଏ ପ୍ରତିନିଧ୍‌ ଦଳ ଯାଇଥ୍‌ଲେ ! ବିବୁଧେନ୍ଦ୍ର ମିଶ୍ର 
ସେହି ପ୍ରତିନିଧ୍‌ ଦଳର ମୁଖ୍ୟ ଭାବରେ କାନବେରା ଯାଇଥ୍‌ଲେ | 
ସେହିଭଳି ୧୯୬୫ ମସିହାରେ ମାନିଲା ଠାରେ ଶିଳ୍ପ ଉପରେ 
ଆଉ ଗୋଟିଏ ଆନ୍ତର୍ଜାତିକ ସମ୍ମିଳନୀ ହୋଇଥ୍‌ଲା ! ସେଥର ମଧ୍ଯ 
ବିବୂଧେନ୍ଦ୍ର ଭାରତୀୟ ଦଳର ନେତୃତ୍ଵ ନେଇଥ୍‌ଲେ । ଏହି ଦୂଇଟିଯାକ 
ସମ୍ମିଳନୀରେ ସେ ଭାଇସ୍‌ଚେୟାରମ୍ୟାନ ଭାବରେ ବଛା ଯାଇଥ୍‌ଲେ । 


ଖେଳ -କସରତ ଦିଗରେ ବିଚୁଧେନ୍ଦ୍ରଙ୍କ ଅବଦାନ 


ଯୁବକ ଅବସ୍ଥାରୁ ବିବୃଧେନ୍ଦ୍ରଙ୍କର ଖେଳ “କସରତ ଦିଗରେ ଆଗ୍ରହ 
ଥ୍ଲା । ୧୯୪୮ ମସିହାରେ ସେ କଟଜ ସହରର କେତେକ ନାମଚ୍ଚାଦା 
ଖେଳାଳୀଙ୍କୁ ଏକାଠି କରି “କ୍କ ଫୁଟବଲ୍‌ କୁବଂ” ଗଢ଼ିଥ୍‌ଲେ । 
କଟକର ନାମକରା ସନସାଇନ୍‌ ଫୁଟବଲ କୁବର ସେ ସଭାପତି 
ହୋଇଥ୍‌୍ଲେ | ଓଡ଼ିଶା ଆଥ୍ଲେଟିକ ଆସୋସିଏସନ କାଯ୍ୟକାରୀ 
କମିଟିର ମଧ୍ଯ ସେ ସଦସ୍ୟ ଥଲେ । 

ବିବ୍ରଧେନ୍ଦ୍ର ପୂରୀ ସହରରେ ଜନ୍ଧ ହୋଇଥ୍‌ଲେ । କଟକକୁ ସେ 
ନିଜର କର୍ମକ୍ଷେତ୍ର କରିଥ୍ଲେ । ଏଇ ସହରର ପାଣି -ପବନ ସହିତ 
ସେ ନିଜକୁ ମିଶାଇ ଦେଇଥ୍‌ଲେ । ସହରର ଏକାଧ୍‌କ କୁବ ସହିତ 
ତାଙ୍କର ଘନିଷ୍ଠ ସମ୍ପର୍କ ଥ୍ଲା । ଦରକାର ବେଳେ ସେ ଖେଳାଳିମାନଙ୍କୁ 
ପଇସା ପତ୍ର ଦେଇ ଉତ୍ସାହିତ କରୁଥ୍‌ଲେ | 

ଶ୍ରମିକ ନେତା ବିଦୁୂଧେନ୍ଦ୍ର 
ଆମରାଜ୍ୟର ଶ୍ରମିକମାନଙ୍କ ପାଇଁ ଓକିଲ ବିବୃଧେନ୍ଦ୍ର ଅନେକ 
ଭଲ କାମ କରିଛନ୍ତି । କଳ-କାରଖାନାରେ କାମ କରୁଥ୍ବା ଲୋକଙ୍କୁ 
ଯେଭଳି ମାଲିକମାନେ ହଇରାଣ-ହରକତ ନ କରନ୍ତି, ସେଥ୍ପାଇଁ 
ସେ ସବ୍ରବେଳେ ସଚ୍ଜାଗ ଥଲେ । ଶ୍ରମିକମାନଙ୍କ ପକ୍ଷରୁ ବିନା ପଇସାରେ 
ସେ ବହୁ ମକଦମା ଲତଢ଼ିଛନ୍ତି । ସେମାନଙ୍କ ପାଇଁ ନ୍ୟାୟ ଆଣି ଦେଇଛନ୍ତି। 
ଓଡ଼ିଶାରେ ଥ୍ବା କଳିଙ୍ଗ ଟିଭବସ୍‌, ବେଲପାହାଡ଼ ରିଫ୍ରାକୁରୀ ଓ 
ବଡ଼ବିଲ ମାଇନ ୱାର୍କରସ୍‌ ୟୁନିଅନ ଇତ୍ୟାଦିର କର୍ମକର୍ରା ରହି ସେ 
ବହୂ ଶ୍ରମିକ ଆନ୍ଦୋଳନରେ ଭାଗ ନେଇଥ୍‌ଲେ। ଅନେକ 
ଶ୍ରମ ଅଦାଲତରେ ସେ ଅନେକ ମକଦମା ଲଢ଼ିଥ୍‌ଲେ । 
୧୯୫୭-୫୮ ମସିହାରେ ଭାରତୀୟ ଟ୍ରେଡ ୟୁନିଅନ କଂଗ୍ରେସ 
ଓଡ଼ିଶା ଶାଖାର ସେ ଉପ -ସଭାପତି ଭାବରେ ନିର୍ବାଚିତ ହୋଇଥ୍‌ଲେ । 
ଜଣେ ଶ୍ରମିକନେତା ଓ ସାମ୍ବାଦିକ ଭାବରେ ସେ ସାମ୍ବାଦିକମାନଙ୍କ 
ସ୍ଵାର୍ଥର କ୍ଷା ପାଇଁ ସବୃବେଳେ ଚେଷ୍ଟା କରୁଥ୍ଲେ । ଆପୋଷ ଆଲୋଚନା 
ମାଧ୍ୟମରେ ସେ ଅନେକ ଶ୍ରମ ବିବାଦ ତୁଟାଇଥ୍ଲେ ! ସେ ସବୃବେଳେ 
ଗରିବ ଲୋକଙ୍କ ପକ୍ଷରେ ମକଦମା ଲଢୂଥ୍‌ଲେ । 


ଶିକ୍ଷାକ୍ଷେତ୍ରକୁ ଅବଦାନ 


ଓଡ଼ିଶାର ଶିକ୍ଷାକ୍ଷେତ୍ରକୁ ବିବରଧେନ୍ଦ୍ର ମିଶ୍ରଙ୍କର ଅନେକ ଅବଦାନ 
ରହିଛି । ୧୯୫୩ ମସିହାରୁ ବହୁଦିନ ପଯ୍ୟନ୍ତ ସେ ଉନ୍ନଳ 

ବିଶ୍ବବିଦ୍ୟାଳୟର ସିନେଟ, ସିଣ୍ରିକେଟ ଓ ଏକାଡ଼େମିକ୍‌ କାଉନସିଲ୍‌ର 
ସଦସ୍ୟ ରହିଥ୍ଲେ ! ଆଇନ୍‌ ବିଦ୍ୟା ପଢ଼ାଇବା ଓ ପରୀକ୍ଷା କରିବା 
ପାଇଁ ଯେଉଁସବୂ ବୋର୍ଡ଼ ତିଆରି ହୋଇଥଲା, ସେ ତା'ର ମୁଖ୍ୟ 
ଥଲେ । ତା'ଛଡ଼ା ଆଇନ ପରୀକ୍ଷାରେ ସେ କେତେ ଅର ମୁଖ୍ୟ ପରୀକ୍ଷକ 
ହୋଇଥ୍‌ଲେ । କଟକରେ ଥ୍ବା ମଧୁସୂଦନ ଆଇନ କଲେଜ, ବୁର୍ଲା 
ଇଂଜିନିୟରିଂ କଲେଢ ଏବଂ ରେଭେନ୍ସା କଲେଜ ପରିଚାଳନା ବୋର୍ଡର 
ସେ ସଦସ୍ଯ ହୋଇଥ୍‌ଲେ । ୧୯୫୩ ମସିହାରୁ ୧୯୬୦ ମସିହା 
ଭିତରେ ବ୍ରହୁଷ୍ଣର.ମହିକା କଲେଜ, ବରଗଡ଼ କଲେଜ, ନିରାକାରପୁର 
କଲେଚ୍ଚ ଓ ପୂରୀ ମହିଳା କଲେଜ ପ୍ରତିଷ୍ପିତ ହୋରଥ୍‌ଲା ! ସେସବୁ 
କଲେଜ ପ୍ରତିଷ୍ଠା ପାଇଁ ସେ ସାହାଯ୍ୟ କରିଥ୍ଲେ ! 

ଏହାଛଡ଼ା ତାଙ୍କ ଚେଷ୍ଟାରେ ଅନେକ ଗୁଡ଼ିଏ ଛୋଟ ବଡ଼ ସ୍ର 
ସ୍ଥାପିତ ହୋଇଛି । ସେ ସେହି ସବୂ ଅନୁଷ୍ଠାନର କର୍ମକର୍ରା ନ ହୋଇ 
ଅନ୍ୟ ହାତରେ ପରିଚାଳନା ଦାୟିତ୍ଵ ଛାଡ଼ି ଦେଇଛନ୍ତି । 

ଜଣେ ଲେଖକ ଭାବରେ ବିବ୍ରଧେନ୍ଦ୍ର ମିଶ୍ରଙ୍କର ଯଥେଷ୍ଟ ସୁନାମ 
ରହିଛି । ରେଭେନ୍ସା କଲେଙ୍କରେ ପଢୂଥ୍ବା ସମୟରୁ ସେ ଲେଖାଲେଖି 
ଆରମ୍ଭ କରିଥ୍ଲେ । ୧୯୪୦ ମସିହାରେ ଚାଙ୍କର ପ୍ରଥମ ବହି 
' ମାଟ୍ରିକୁଲେସନ ଇତିହାସ ' ପ୍ରକାଶ ପାଇଥୁଲା | 

ସ୍ବାଧୀନତା ଆନ୍ଦୋଳନରେ ଯୋଗଦେଇ ଜେଲ୍‌ ଯାଇଥ୍‌ଲା ବେଳେ 
ସେ ଗାନ୍ଦିଜୀ, ପଣ୍ଡିତ ନେହେରୁ, ନେତାଜୀ ସୂଭାଷ ବୋଷ ଓ 
ରାଜଗୋପାଳାଚାରୀ ପ୍ରମୁଖଙ୍କର ଜୀବନୀ ଲେଖିଥ୍‌ଲେ । 

ଜେଲ୍ଖାନାରେ ଥ୍ଲାବେଳେ ସେ ଲେଖିଥ୍ବା “ଖିଆଲ୍‌? ଓ 
' ୧ ୯୪୨୬ ନାମକ ପୂସ୍ତକ ଦୂଇଟି ପ୍ରକାଶିତ ହୋଇ ବହୁ ସାହିର୍ତ୍ୟକଙ୍କ 
ଦୃଷ୍ଟି ଆକର୍ଷଣ କରିଥଲା । “ ‘ସମ୍ବାଦ ଓ ସମ୍ବାଦପତ୍ର” ” ନାମରେ ଗୋଟିଏ 
ପ୍ରବନ୍ଧ ବହି ଏବଂ “ ଅସମାପ୍ତ” ” ନାମରେ ତାଙ୍କର ଗୋଟିଏ ବଡ଼ ଗନ୍ଧ 
ମଧ୍ଧ ପ୍ରକାଶିତ ହୋଇଛି । 


ଏହା ଛଡ଼ା ‘ନବଭାରତ”', ଝଙ୍କାର” ଓ ଅନ୍ୟାନ୍ୟ ପତ୍ର- 
ପତ୍ରିକାରେ ତାଙ୍କର ଅନେକ ଗପ ଓ ଅନ୍ୟାନ୍ୟ ଲେଖା ପ୍ରକାଶ ପାଇଛି । 
ବୟସ ବଢ଼ିଥ୍‌ଲେ ବି ଲେଖାଲେଖି ସେ ଛାଡ଼ି ନାହାନ୍ତି । ମଝିରେ 
ମଝିରେ ତାଙ୍କ ଲେଖାସବୁ ଖବର କାଗଜରେ ଦେଖିବାକୁ ମିଳେ ! 


ଗତ ୪୦ ବର୍ଷ ଭିତରେ ବିବୂଧେନ୍ଦ୍ରଙ୍କ ଚେହେରା, ଚାଲିଚଳଣ 
ଓ କଥାବାର୍ଭା ବିଶେଷ କିଛି ବଦଳି ନାହିଁ । ସେଇ ହସ ହସ ମୁହଁ, 
ଠୋସ୍‌ କଥା । ପରକୁ ଆପଣାର କଲାଭଳି ବ୍ୟବହାର । ଗୋରା 
ଚେହେରା ସାଙ୍ଗକୁ ଧୋବ ଫରଫର ପୋଷାକ ତାଙ୍କୁ ଖୁବ୍‌ ମାନେ । 
ତାଙ୍କ ପୋଷାକରେ ମଇଳାଦାଗ କେହି କେବେ ଦେଖି ନାହିଁ । 


ବହୁ ସୁବିଧା-ସୁଯୋଗ ପାଇଥ୍‌ଲେ ବି ସେ ନୀତି ସହିତ କେବେ 
ସାଲିସ କରି ନାହାନ୍ତି । ଓଡ଼ିଶାର ବହୂ ମୁଖ୍ୟମନ୍ତ୍ରୀଙ୍କ ସହିତ ତାଙ୍କର 
ଘନିଷ୍ଠ ବନ୍ଧୁତା ଥୁଲା । ଜଣେ ଓକିଲ ହିସାବରେ ମଧ୍ଯ ତାଙ୍କର ସୁଖ୍ୟାତି 
ଥୁଲା । ସେ ଚାହିଁଥ୍ଲେ ଆମ ରାଜ୍ୟର ଆଡଭୋକେଟ ଜେନେରାଲ 
କିମ୍ବା ଅନ୍ୟ ପଦପଦବୀ ଲାଭ କରି ପାରିଥାନ୍ତେ । କିନୁ ସେ ତାହା 

କରି ନାହାନ୍ତି । ନିଜ ବନ୍ଧୁତାର ଅପବ୍ୟବହାର କରିବାକୁ ସେ କେବେ 
ହେଲେ ଚାହିଁ ନାହାରି । ସେଥ୍ପାଇଁ ସେ ସମସ୍ତଙ୍କ ପାଖରେ ସେଇ 
ପ୍ରରୁଣା ““କୁନିଭାଇନା”? ନାଁରେ ଆଜି ବି ଆଦର ପାଉଛନ୍ତି । 
ବୟସ ତାଙ୍କ ମନକୁ ଦବାଇ ପାରିନାହିଁ । ଯୁବକଙ୍କ ସହିତ ସେ 
ଯୁବକ, ପ୍ରୌଢଙ୍କ ସହିତ ପ୍ରୌଢ ଏବଂ ବୃଦ୍ଦଙ୍କ ସହିତ ବୃଦ୍ଧ । ଓକିଲାତିକୁ 
ସେ ଉଭୟ ପେଶା ଓ ନିଶା ଭାବରେ ଗ୍ରହଣ କରିଛନ୍ତି । ଓଡ଼ିଶା 
ହାଇକୋର୍ଟ ବାର୍‌ ଆସୋସିଏସନର ସେ ଜଣେ ସମ୍ମାନନୀୟ ବ୍ୟକ୍ତି । 
ତାଙ୍କର ନିର୍ଦ୍ଦିଷ୍ଟ ରାଜନୈତିକ ମତ ରହିଛି । ମାତ୍ର ବର୍ଗମାନ ସେ 
କୌଣସି ଦଜର ସଦସ୍ଯ ନୁହନ୍ତି । ବର୍ରମାନ ତାଙ୍କର କର୍ମକ୍ଷେତ୍ର କଟକ 
ସହରରେ ସେ ଜଣେ ମୁରବି ଭାବରେ କାଯ୍ୟ କରି ସମସ୍ତଙ୍କର 


ପ୍ରିୟଭାଜନ ହୋଇଛନି । 

